



हर रिश्ते का रखे ख्याल...



## ओसवाल ही है धुलाई के मैदान का असली चैम्पियन



ज़्यादा सफ़ाई



कपड़ों की देखभाल



कम पानी में धुलाई



त्वचा का पूरा ख्याल



अखाद्य तेल से बना



बरसों का विश्वास



अब घर बैठे मँगवाएं ओसवाल उत्पाद



OswalSoap.com पर जाएं या  
स्कैन करें और ओसवाल एप डाउनलोड करें



विपणन :  
उत्तम चंद देसराज

ओसवाल सोप ग्रुप | OswalSoap.com  
अधिक जानकारी के लिए +91 91161 71956, 96802 01956 पर कॉल करें



## विचार बिन्दु

दुर्भावना को मैं मनुष्य का कलंक समझता हूँ। -महात्मा गाँधी

## नई फ़िल्म पर्यटन नीति से किसका भला होगा कोई नहीं जानता

राज्य सरकार ने 'राजस्थान फिल्म टूरिज्म प्रमोशन पॉलिसी 2022' घोषित की है। इस नीति के दो भाग हैं। पहला तो इस पॉलिसी के शीर्षक वाला भाग तथा दूसरा 'राजस्थानी भाषा में फिल्म निर्माण प्रोत्साहन एवं अनुदान नीति का भाग। शासन में यही होता आया है कि शासकीय नीतियां लोक प्रतिनिधि नहीं सचिवालय के अधिकारी बनाते हैं। उन्हें बनाने में उन हितधारकों को कोई भूमिका नहीं होती जो इस नीतियों से प्रभावित होने वाले होते हैं। बताया जाता है कि इस फिल्म नीति को बनाने के पहले राजस्थान के फिल्मकारों को बुलाया कर यह पूछने की औपचारिकता जरूर पूरी की गई कि बताइए आपको इस नीति में क्या चाहिए। कुछ लोगों से कहा गया कि वे अपने सुझाव ई-मेल से भेज दें। कुछ ने भेजे भी। मगर अंत में विभिन्न राज्यों की पॉलिसियों को लेकर कट पेस्ट जैसा कुछ करके इस नीति का प्रारूप बना लिया गया। मगर उसके प्रारूप पर फिल्म व्यवसाय और फिल्म कला से जुड़े लोगों के साथ कभी कोई संवाद या मंथन नहीं हुआ। मौजूदा राजनीतिक कोलाहल के दौर में सरकार जिस प्रकार रम्य अदायगी कर रही है वह इस नीति में भी बयान होता है। इस नीति के अंतर्विरोध तो इसकी प्रचार पुस्तिका के लिए दिये गये मुख्यमंत्री के संदेश से ही सातने आने लगते हैं जिसमें मुख्यमंत्री कहते हैं कि राजस्थान अपनी विशिष्ट भौतिक, सांस्कृतिक और सामाजिक विशेषताओं के कारण देश और दुनिया में विशेष पहचान रखता है। प्रदेश के समृद्ध स्थापत्य कला से युक्त दुर्ग, महल, मंदिर, हवेलियाँ, स्मारक, जलाशय झीलें बावडियाँ विषय विषयतः हैं। यहां के नैसर्गिक सौन्दर्य से सरोबार आबू पर्वत, सुनहरी बालू के टीलों से सजा मरुस्थल, और लोक संस्कृति के विविध रूप फिल्म जगत के लिये आकर्षण का केंद्र रहे हैं। यही कारण है कि प्रदेश में क्षेत्रीय भाषाओं के साथ हिन्दी और अनेक विदेशी भाषाओं की फिल्मों की यूटिंग और उनके प्रदर्शन से राजस्थान की सारंगी संस्कृति का व्यापक प्रचार प्रसार होता रहा है। जब ऐसे शानदार काम पहले से ही है तब नई नीति की क्या जरूरत आन पड़ी? सच तो यह है कि दो भागों वाली यह नीति संकल्पना के स्तर पर ही स्पष्ट नहीं है। शासन फिल्मों के जरिए राजस्थान में पर्यटन को बढ़ा कर कमाने का व्यावसायिक मॉडल चाहता है, या राजस्थानी भाषा, कला और संस्कृति तथा इस भाषा की फिल्मों के निर्माण को बढ़ावा देना चाहता है? किसी ने तो यह टिप्पणी तक की है कि पर्यटन के पोषण के लिए कला-संस्कृति का शोषण किया जा रहा है। सरकार का अपना प्रशासनिक अंतर्विरोध भी इस नीति में आ गया है। पहले पर्यटन तथा कला और संस्कृति का एक ही विभाग होता था। फिर सरकार ने विषयों के दो अलग विभाग बना दिये। अब तो दोनों विभागों के मंत्री भी अलग-अलग हैं मगर इन दोनों ही विभागों का प्रशासनिक सचिव एक ही है। ऐसे प्रशासनिक अंतर्विरोधों को न समझ पाने वालों से विषय की गंभीरता की क्या अपेक्षा की जा सकती है!

भले ही अकादमिक दृष्टि से कहा जा सकता है कि पहली राजस्थानी फिल्म 'निजराणों' 80 वरस पहले 1942 में बनी, 'परंतु व्यावहारिक दृष्टि से राजस्थानी फिल्म निर्माण की शुरुआत उसके बीस वरस बाद 1961 की 'बाबासा री लाइली' से ही मानी जाएगी। इस फिल्म की बॉक्स ऑफिस सफलता तथा इसके गानों की धूम से राजस्थानी फिल्म निर्माण की राह तो बन गई मगर वह ऐसे किसी लक्ष्य तक नहीं पहुंच सकी जहां राजस्थानी सिनेमा की अलग पहचान स्थापित हो सकती। राजस्थानी सिनेमा का स्वरूप इस प्रदेश की संस्कृति और भाषा से ही बन सकता है। जितने भी क्षेत्रीय सिनेमा पनपे हैं वे सब अपने क्षेत्रों की भाषा और संस्कृति की मजबूत नींव पर खड़े हैं। राजस्थानी सिनेमा को बनाने की तो अभी नींव ही नहीं खुदी है। राजस्थानी सिनेमा की इमारत यहां की भाषा और संस्कृति की बुनियाद पर ही खड़ी हो सकती है। दुर्भाग्य से प्रदेश की संस्कृति शासन में बैठे लोगों की प्रार्थामिकता में कहीं नहीं है। कला-संस्कृति के नाम पर पर्यटन विभाग जो कुछ करता है वह बाजार की ताकतों के जरिए इबंट प्रबंधन से अधिक कुछ नहीं होता। मंचों पर व प्रदर्शनियों में प्रशासनिक अधिकारियों के मरजोदानों के लटक-झटक को ही राजस्थानी कला और संस्कृति मान लिया जाता है। इसी का विद्रूप उदाहरण राजस्थानी भाषा में फिल्म निर्माण प्रोत्साहन एवं अनुदान की इस नीति में भी मिलता है। अनुदान देने के लिए इस नीति में एक फिल्म परीक्षण समिति की व्यवस्था है जो अनुदान के लिए फिल्मों का चयन करेगी। कला एवं संस्कृति विभाग के मंत्री की अध्यक्षता वाली नी सदस्यीय इस चयन

समिति में सिर्फ दो गैर सरकारी सदस्य होंगे। नई नीति यह भी कहती है कि राजस्थानी फिल्म निर्माण के विभिन्न विभागों से जुड़े विशेषज्ञों का पैनाल अलग से तैयार किया जायेगा तथा जरूरत के मुताबिक पैनाल के विशेषज्ञ को फिल्म परीक्षण के लिए बुलाया जायेगा। अब कोई पूछे कि जब राज्य में फिल्म निर्माण की कोई जमीन ही नहीं है तो विशेषज्ञ कहां से आएंगे। नीति का सारा जोर गुणवत्ता वाली राजस्थानी फिल्मों पर है और उनकी गुणवत्ता का निर्णय प्रशासनिक अधिकारियों की बहुमत वाली समिति करेगी। सब जानते हैं कि प्रशासन में पहुंच चलती है।

नीति कहती है कि सिनेमाघर में फिल्म चलनी चाहिये। मगर सिने व्यवसाय वाले कहते हैं कि आज हालत यह है कि राजस्थानी फिल्मों को प्रदर्शन के लिए सिनेमाघर नहीं मिलते। सिनेमाघर चलाने वाले कहते हैं कि उन्हें चलाने के जितने खर्च हैं राजस्थानी फिल्म उतनी कमाई नहीं देती। नई नीति में इस प्रमुख समस्या का जिक्र ही नहीं है। सरकार को पिछले काफी समय से यह सुझाव दिया जाता रहा है कि राज्य के प्रत्येक सिनेमाघर को प्रतिवर्ष कुछ निश्चित शो राजस्थानी फिल्मों प्रदर्शित करने की वैसी कानूनी बाध्याता की जाय जैसी महाराष्ट्र जैसे प्रदेशों में है। केरल में तो सरकार के अपने सिनेमाघर भी हैं जहां केवल वहां की क्षेत्रीय भाषाओं की फिल्मों का प्रदर्शन किया जाता है। और देखें, नीति की शर्त कहती है कि फिल्म 2-के में या 3.5 एमएम फॉर्मेट में होनी चाहिये। इस नीति को बनाने वालों को कोई बताये कि 3.5 एमएम फॉर्मेट तो इस डिजिटल युग में कोई अस्तित्व ही नहीं है। चलचित्र अब सेल्यूलॉयड पर नहीं बनते। सारी फिल्में डिजिटल फॉर्मेट में ही बनती हैं। साथ में नीति शर्त लगाती है कि फिल्म 2-के में बने तभी अनुदान के योग्य होगी। तो आज की तारीख में राजस्थान में इसके सिनेमाघर ही गिने चुने हैं। बड़े मल्टीप्लेक्स के अलावा तो 2-के प्रदर्शन की क्षमता वाले सिनेमाघर ही नहीं हैं। एक अनेका पैरा इन नीति में राजस्थानी भाषा की फिल्म को राज्य की जीएसटी की छूट का है। टेक्स मुक्त होने से टिकट दर कम हो जाती है जिससे अधिक दर्शकों के आने को प्रोत्साहन मिलता है। यह नीति कहती है कि यह सुविधा लेने के लिए सिनेमाघर के टिकट के खरीदार से तो जीएसटी की राशि नहीं ली जायेगी मगर फिल्म निर्माता को टेक्स की छूट का लाभ लेने के लिए उतनी राशि सरकार को पहले सरकार में जमा करानी पड़ेगी जो बाद में उसे वापस लौटा दी जायेगी। जिस निमाता के पास अपनी फिल्म सिनेमाघर में लगाने के पैसे नहीं हैं वह कैसे एडवांस राशि जमा करा सकेगा यह तो नीति बनाने वाले प्रशासनिक अधिकारी ही जानें।

नीति का एक और अंतर्विरोध देखें कि फिल्म पर्यटन नीति में तो डॉक्यूमेंट्री फिल्म का जिक्र है मगर उसी के दूसरे भाग राजस्थानी फिल्म प्रोत्साहन नीति में उसका जिक्र नहीं है। डॉक्यूमेंट्री फिल्मों पर बड़ा खर्च नहीं आता इसलिए इस नीति के पहले भाग के अनुसार दो करोड़ रुपयों के खर्च नहीं होने से वे फिल्म पर्यटन प्रोत्साहन लाभ से वंचित रह जायेगी। राजस्थानी भाषा की फिल्मों के अनुदान वाले दूसरे भाग में तो उनको शामिल ही नहीं किया गया है। इसी प्रकार राजस्थानी शॉर्ट फिल्मों के लिए भी इस नीति में कोई जगह नहीं है। फिल्म पर्यटन नीति कहती है कि इसका लाभ उन फिल्मों को मिलेगा जिनकी कुल निर्माण लागत में से दो करोड़ रुपये राजस्थान में खर्च हों। राजस्थानी फिल्मों बनाने वाला तो बड़ी मुश्किल से करीब 50 लाख में फिल्म बना पाता है। जब प्रदेश में राजस्थानी भाषा और संस्कृति का ही कोई धर्णी-धोरी न हो तब राजस्थानी फिल्मों को खाद पानी कहां से मिले। देश में जहां क्षेत्रीय फिल्मों अपना ऊंचा रुतबा बनाये हुए हैं वे वो प्रदेश हैं जहां स्कूलों में उनकी भाषा पढ़ाई जाती है। हमारे यहां अंग्रेजी माध्यम की स्कूलें खोली जाती हैं लेकिन प्रदेश के लोगों की मातृभाषा की बात करने वाला पिछड़ा माना जाता है। शासन में कला-संस्कृति का नाम सिर्फ ब्रांडिंग और माल बेचने के लिए लिया जाता है। ऐसे में राजस्थानी सिनेमा दिखाने का या उसके प्रमोशन के किसी चैनल को तो कल्पना करना ही दूर की बात है। जरूरत है कि ऐसी नीतियां सिनेमा को समझने वाले लोगों को सक्रिय रूप से साथ लेकर बनाई जाय। कोई ऐसी व्यवस्था हो जिसमें निर्माता, निर्देशक, कलाकार, तकनीकी लोग, वितरक और प्रदर्शक आदि फैसला करें और नौकरशाह का काम सिर्फ उन्के निर्णयों की पालना और उनके क्रियान्वयन का हो। यह मुद्दा सभी हितधारकों के बीच गंभीर संवाद की आवश्यकता है। यह गंभीर संवाद करवाने की शासन की जिम्मेवारी बनती है। किसी ने पूछा है कि क्या कभी कोई राजस्थानी फिल्म 'बाहुबली' या 'आरआरआर' जैसी धूम मचा सकती है? नई नीति से तो ऐसी कल्पना करना बेमानी है।

-अतिथि संपादक,  
राजेन्द्र बोड़ा  
(वरिष्ठ पत्रकार एवं विश्लेषक)

## राह भटकता साक्षरता कार्यक्रम

आज 8 सितंबर को अंतर्राष्ट्रीय साक्षरता दिवस है। इसे प्रतिवर्ष पूरे विश्व में मनाया जाता है। आज के दिन सभी लोगों को साक्षर बनाने का लक्ष्य पूरा करने का संकल्प लिया जाता है एवं इस कार्य में निःस्वार्थ भाव से जुटे साक्षरता कर्मियों को सम्मानित किया जाता है।

गत कुछ वर्षों में साक्षरता की बात तक होना बंद हो गया है। सरकारों ने शायद यह समझ लिया है कि जनता, शत प्रतिशत साक्षर हो चुकी है। वास्तविकता यह है कि देश में अब भी करोड़ों की संख्या में लोग असाक्षर हैं। राजस्थान राज्य में ही इनकी संख्या लगभग 1.50 करोड़ है। इनके लिए यदि कोई कार्यक्रम सुनियोजित रूप से नहीं चलाया गया और इन्हें हाथिए पर ही छोड़ दिया गया, तो आने वाले समय में हम पुनः पुरानी स्थिति में पहुंच जाएंगे। 2021 की जनगणना अब तक नहीं हुई है किन्तु राजस्थान का साक्षरता प्रतिशत जो 2001 में 61 प्रतिशत तक पहुंच गया था, वह 2022 में भी 70 प्रतिशत से कम ही है।

कल 7 सितंबर को राजेंद्र जोशी द्वारा लिखित लेख "साक्षरता कार्यक्रम में कॉपीपेंसिल और प्रवेशिका को स्थान नहीं" पढ़कर अत्यंत आश्चर्य हुआ और साथ ही दुख भी। विशेषकर इसलिए कि मुझे लगभग सवा 4 वर्ष, जुलाई 1996 से अक्टूबर 2000 तक, निदेशक साक्षरता एवं सतत शिक्षा तथा सचिव राज्य साक्षरता मिशन, के रूप में कार्य करने का अवसर मिला। इस अवधि में मुझे राज्य के सभी जिलों के शहरों और

गांवों में साक्षरता अभियान से संबंधित गतिविधियों में भाग लेने, साक्षरता कर्मियों के उत्साहवर्धन करने, पंचायत, तहसील, जिला एवं राज्य स्तर पर उत्कृष्ट कार्य करने वाले साक्षरता कर्मियों को सम्मानित करने का मौका मिला। समाज के सभी वर्गों एवं सरकार के सभी विभागों के अधिकारियों ने बढ़-चढ़कर इस अभियान में अपनी आहुति दी। यही कारण था कि पूरे देश में राजस्थान ने साक्षरता के काम में अपना एक विशिष्ट स्थान बनाया। 1991 और 2001 की जनगणना में 23 प्रतिशत अंक की वृद्धि अंकित की जो देश के राज्यों में सबसे अधिक थी। उल्लेखनीय है कि राजस्थान में पहली बार महिला साक्षरता की दर में पुरुषों की अपेक्षा अधिक तीव्रता से वृद्धि हुई। राजस्थान को महिला साक्षरता के क्षेत्र में उत्कृष्ट कार्य करने के लिए पुरस्कार वर्ष 2000 के अंतर्राष्ट्रीय साक्षरता दिवस के समारोह में विज्ञान भवन में राष्ट्रीय स्तर पर दिया गया, जिसे प्राप्त करने का सौभाग्य मुझे मिला। मैं यह सब केवल आत्म प्रशंसा की दृष्टि से नहीं लिख रहा हूँ अपितु पीडा की अभिव्यक्ति कर रहा हूँ कि जिस कार्य को अत्यंत महत्वपूर्ण मानते हुए जोर शोर से पूरे देश में और विशेषकर राजस्थान में लाखों कार्यकर्ताओं ने लागू किया, उसे इतना महत्वहीन बना दिया गया है।

अब कहा जा रहा है कि डिजिटल टेक्नोलॉजी के बाद अब कागज पर लिखने-पढ़ने की आवश्यकता नहीं है।

केवल कंप्यूटर के माध्यम से असाक्षरों को साक्षर बनाने की बात करना हवाई किले बनाने जैसा है। किस प्रकार हम लाखों कार्यकर्ताओं को राज्य में शेष बचे लगभग डेढ़ करोड़ व्यक्तियों को साक्षर बनाने में उपयोग कर पाएंगे? दुर्भाग्य यह है कि इसके संबंधित नीतियां दिल्ली के वतानुकूलित कक्ष में बैठकर बना ली जाती हैं, बिना धरातल की वास्तविकताओं को ध्यान में रखे। यह तथ्य किसी से छिपा नहीं है कि आज



राजेन्द्र भागवत

भा गावा म 24 घट नवाघ रूप स विजली उपलब्ध नहीं है। क्या सबके पास लैपटॉप, कंप्यूटर या इंटरनेट वाले स्मार्ट मोबाइल हैं? थोड़ी देर के लिए मान भी लें कि बिना अक्षर ज्ञान के भी मोबाइल काम में लिया जा सकता है, तो क्या हम यह भी मान लें कि अब व्यक्ति को कागज पर कुछ लिखा हुआ पढ़ने अथवा उसके द्वारा लिखने की कोई आवश्यकता नहीं रह गई है और जो ऐसा न कर पाए, उसे भी हम साक्षर

माना प्रारंभ कर दें? यह एक वास्तविकता है कि आज भी लाखों की संख्या में बच्चे, बाल श्रम में लगे हुए हैं एवं इसी कारण वे नियमित रूप से विद्यालय जाने में असमर्थ हैं। गत 2 वर्षों की कोरोना की महामारी में तो इस स्थिति को और भी विकट बना दिया है।

सतत शिक्षा कार्यक्रम का उद्देश्य उन्हें विभिन्न प्रकार की साक्षरता जैसे वित्तीय साक्षरता, कानूनी साक्षरता, डिजिटल साक्षरता आदि से जोड़ना था। दुर्भाग्य से, ये सब कार्यक्रम लगभग समाप्त कर दिए गए और इस कार्य में कुछ प्रेरकों को वर्षों तक सुगतान नहीं हुआ, जिसके कारण उन्होंने काम करना बंद कर दिया जो स्वाभाविक था। कुल मिलाकर इसका खामियाजा तो उन्हीं को उठाना पड़ा जो या तो निरक्षर थे या नव साक्षर बने थे। 'शिक्षा का अधिकार अधिनियम' 2009 लागू करने के बाद भी विद्यालय से बाहर बच्चे शिक्षा से वंचित ही रहे और बड़े होकर वे निरक्षरों की श्रेणी में सम्मिलित हो गए। यही कारण है कि आज 2001 के बाद 20 वर्ष होने के बावजूद, राजस्थान में निरक्षरों की संख्या बहुत अधिक है।

साक्षरता दिवस के अवसर पर शिक्षा से संबंधित सभी जनप्रतिनिधियों, सामाजिक कार्यकर्ताओं, शिक्षाविदों एवं सरकारी अधिकारियों से आग्रह है कि वह पूरे कार्यक्रम को निष्पक्ष समीक्षा करें। तब वे स्वयं ही इसका उत्तर ढूँढ लेंगे कि क्या राजस्थान में बिना कॉपी, पेंसिल और प्रवेशिका के साक्षरता

अभियान चलाया जा सकता है? इस पर पुनर्विचार कर आवश्यकता के अनुसार इस में आवश्यक संशोधन करें। यदि केंद्र सरकार इस बारे में कोई कार्यवाही न भी करे तो शिक्षा, राज्य का विषय होने के नाते, इस सम्बन्ध में राज्य सरकार को पहल करके अपने राज्य के निरक्षर व्यक्तियों के हितों को आगे बढ़ाना चाहिए। इस हेतु एक प्रकार का सकारात्मक वातावरण समाज में बनाने की आवश्यकता है। ग्रामीण पुस्तकालयों को पुनर्जीवित करके, विभिन्न गांव में सतत शिक्षा की अवधारणा के आधार पर केंद्र स्थापित करके, उनके बहुआयामी विकास की व्यवस्था करना तथा साक्षरता को केवल शिक्षा विभाग का कार्य न मानते हुए इसे सरकार का एक प्रमुख दायित्व मानते हुए इसमें सभी विभागों की भागीदारी सुनिश्चित करना आवश्यक है।

जब बाल श्रम वास्तविकता है तो हम यदि अनौपचारिक शिक्षा न भी चलाएँ तब भी यह व्यवस्था करें कि आयु के आधार पर विशेष कैप लगाकर बच्चों को अपनी आयु के समकक्ष शैक्षिक स्तर तक लेकर आएँ। इस कार्य में स्वेच्छिक संस्थाओं की विशेष भूमिका है। आइए, साक्षरता दिवस के अवसर पर हम सब मिलकर एक ऐसी व्यवस्था बनाने का संकल्प लें जिससे पूरे देश में, विशेषकर हमारे राजस्थान में, कोई भी वयस्क या बालक-बालिका शिक्षा के आलोक से वंचित न रहे।

राजेन्द्र भागवत,  
पूर्व आई.ए.एस. अधिकारी

## दो दशक से बंद पड़े हैं देवयानी सरोवर में पानी आवक के प्राकृतिक रास्ते



प्रशासन की अनदेखी के चलते देवयानी सरोवर में भरा पड़ा कचरा।

सांभरझील, (निर्स) अति प्राचीन देवयानी सरोवर में प्राकृतिक पानी के अवरुद्ध रास्त बंद होने से तीर्थ स्थल का प्राकृतिक वजूद काफी कम होता जा रहा है। इसके लिए पूर्व में भी पर्यटन मंत्री व पालिका प्रशासन से लगातार ने आग्रह किया पर हालात जस के तस बने हुए हैं।

जनकारी अनुसार महाभारत एवं अनेक धार्मिक ग्रंथों में वर्णित देवयानी सरोवर के प्राकृतिक रास्ते करीब दो दशकों से भी अधिक समय से बंद हैं। बीते वर्षों में पर्यटन और पुरातत्व विभाग की ओर से इस तीर्थ स्थल के जीर्णोद्धार व रखरखाव के लिए अब तक 50 लाख से अधिक रुपए फूँके जा चुके हैं। इसके बावजूद सरोवर पर बने अनेक मंदिरों कि आभा लौट सकी

■ रखरखाव की कमी से तीर्थ स्थल की शोभा पर दाल लगा


और न ही कुंड में जल भरवा क स्याई समाधान निकल सका।

यह बातला जरूरी है कि इस सरोवर को पानी से भरने के लिए दो दफा बारिश के जल को लिफ्टिंग कर इस सरोवर को लबालब किया गया था। जिसमें अनेक भामाशाहो ने उन्मुक्त हाथों से अपना आर्थिक योगदान एवं पालिका प्रशासन को ओर से भी संसाधन उपलब्ध करवाए गए थे तो कुछ संसाधन यहां की काम करने वाली युवा टीम ने अपने स्तर पर जुटाये थे लेकिन स्थानीय प्रशासन

व शासन के स्तर पर ऐसी कोई कवायद आज तक देखने को नहीं मिल रही है। इस दिशा में यहां के पुजारियों, स्थानीय जनप्रतिनिधियों की मौनितरिग की व्यवस्था नहीं होने के कारण यहां होने वाले विकास कार्य में कथित रूप से जमकर प्रष्टाचार हुआ।

इसी संदर्भ में स्वतंत्रता सेनानी के पुत्र सुरेशचंद्र अग्रवाल, देवयानी स्थित बड के बालाजी मंदिर के पुजारी विवेक शर्मा व विकास शर्मा का कहना है कि सरोवर के अस्तित्व को बचाने के लिए चुने हुए जनप्रतिनिधियों को अपनी सक्रिय भूमिका अदा करनी होगी अन्यथा यह पुराणिक तीर्थ स्थल एक दिन इतिहास के पन्नों में ही पड़ा जाएगा।

## बाजरे की फसल में लट का प्रकोप



लूणां क्षेत्र में बाजरे की फसल में लगी लट।

सांभरझील, (निर्स)। लूणां क्षेत्र के आस-पास के खेतों में इन दिनों कुदरत कहर बरफा रही है। लटों का प्रकोप बढ़ने से बाजरे की फसल खराब होने के कगार पर है।

■ 30 से 40 प्रतिशत तक फसल में नुकसान हो गया है

जिसका जगदीश जाट ने बताया कि बीस बीघा खेत में बाजरे की फसल बोई हुई है। कहीं-कहीं बाजरे की फसल पर चेपा उत्पन्न होने लगा है तो कहीं काली, भूरे व हरे रंग की लटें बाजरे की बालियों को खा रही हैं। किसान भाइयों ने बताया पहले कोरोना की मार, फिर बरसात इंतजार और अब लटों के वार ने किसानों की कमर ही तोड़ दी है। ड्योढी कोढी, शेरपुरा, लूणावा सहित आसपास के समूचे क्षेत्र के खेतों में लटों का प्रकोप दिन चदिन बढ़ता जा रहा है। अब जब फसलों पकने की स्थिति में है तो कई दिनों से मौसम में नमी रहने से लटों और चेपा जैसे रोगों ने चपेट में ले लिया। लटों का प्रकोप बढ़ने से बाजरे के एक-एक सिट्टे पर तीन से चार लटें

देखते ही देखते चट कर रही हैं। जिससे किसानों के माथे पर चिंता की लकीरें उभरना शुरू हो गई हैं। किसानों की सरकार से लटों के प्रकोप से फसलों को बचाने के उपाय की मांग की है। किसानों ने कहा कि पसीना बहाने के बाद भी कुदरत रूठ रही है किसानों ने कहा कि 15 दिन पहले तक बाजरे की फसल में बंपर पैदावार होने की संभावना थी लेकिन अचानक से लट रोग के लग जाने से पूरी मेहनत पर पानी फिर गया है। जिससे 30 से 40 प्रतिशत तक फसल में नुकसान हो गया है। किसानों ने सरकार से गृहार लगाते हुए खराब हुई फसल को मुआवजा देने की तथा शेष फसल को बचाने के उपाय की मांग की है।

## साक्षरता सामाजिक आर्थिक विकास का आधार

किसी देश को तरक्की और विकास के रास्ते पर ले जाने की बुनियाद है

साक्षरता और विकास का निकट का सम्बन्ध है। विश्व में साक्षरता की बात करें तो नावें, स्वीडन और फिनलैंड शीर्ष स्थान पर हैं। इन देशों का विकास भी काफी अच्छा है। 8 सितम्बर को अंतर्राष्ट्रीय साक्षरता दिवस मनाने की घोषणा 17 नवम्बर 1965 को संयुक्त राष्ट्र संघ के शैक्षिक, वैज्ञानिक और सांस्कृतिक संधतन द्वारा की गई।

अगर हम विश्व की साक्षरता की बात करें तो विश्व की साक्षरता 57 प्रतिशत के आस-पास है। विश्व में सबसे ज्यादा साक्षरता नावें, स्वीडन, अमेरिका जैसे देश की साक्षरता 95 से 100 प्रतिशत तक है। अंतर्राष्ट्रीय

साक्षरता दिवस 2022 की थीम ट्रांसफॉर्मिंग लिटरेसी लर्निंग स्पेस राखी गई है।

देश की कुल आबादी का एक चौथाई तकरीबन 30 करोड़ लोग आज भी अशिक्षित हैं। भारत की कुल साक्षरता 74.4 प्रतिशत है। जिसमें सबसे ज्यादा साक्षरता वाला राज्य केरल है जहां 93 प्रतिशत जनसंख्या साक्षर है। जिसमें पुरुष साक्षरता 96 प्रतिशत और महिला साक्षरता 92 प्रतिशत है। सबसे कम साक्षरता वाला राज्य बिहार है जिसकी साक्षरता 63.82 प्रतिशत है।

उत्तर प्रदेश भी पाँच सबसे कम राज्यों में शामिल है। इसी कारण विकास की दौड़ में ये प्रदेश अन्य राज्यों के मुकाबले पिछड़े हुए हैं। शिक्षा मानव



डॉ. मोनिका ओझा खत्री

प्रगति का आखरी रास्ता है। साक्षरता पढ़ने और लिखने के लिए भाषा का

उपयोग करने की एक क्षमता है। देश-दुनिया से गरीबी को जड़मूल से हटाने, आबादी के विस्फोट को रोकने के साथ जन जन तक लोक कल्याणकारी कार्यों को पहुंचाने के लिए यह बहुत जरूरी है कि प्रत्येक व्यक्ति साक्षर हो। यह किसी देश को तरक्की और विकास के रास्ते पर ले जाने की बुनियाद है।

हम साक्षर व्यक्ति को रोजी रोटी की सुविधा सुलभ करा कर देश से निरक्षरता के अंधेरे को भगा सकते हैं। हालांकि केंद्र और राज्य सरकारों विभिन्न स्तरों पर कोशल विकास कार्यक्रम संचालित कर रही है मगर जब तक ऐसे व्यक्ति अपने पैरों पर खड़े नहीं होंगे तब तक साक्षरता अभियान को पूर्ण रूप से सफल नहीं

माना जा सकता। साक्षरता लोगों में उनके अधिकारों और कर्तव्यों के प्रति जागरूकता लाकर सामाजिक विकास का आधार बन सकती है। इसका सामाजिक एवं आर्थिक विकास से गहरा संबंध है। गरीबी उन्मूलन में इसका महत्वपूर्ण योगदान हो सकता है। महिलाओं एवं पुरुषों के बीच समानता के लिए जरूरी है कि महिलाएँ भी साक्षर बनें। जीने के लिये खाने की तरह ही साक्षरता भी महत्वपूर्ण है। अंतर्राष्ट्रीय साक्षरता दिवस मनाने का उद्देश्य व्यक्ति, समुदाय तथा समाज के हर वर्ग को साक्षरता का महत्व बताकर उन्हें साक्षर करना है।

डॉ. मोनिका ओझा खत्री  
जयपुर



पंडित अनिल शर्मा

मंगल-वृष, बुध-कन्या, गुरू-मीन, शुक्र-सिंह, शनि-मकर, राहु-मेघ, केतु-तुला राशि में। आज रविवोद्योग दिन 1:46 से आरम्भ होगा। आज प्रदोष व्रत, गोत्रि रात्रि व्रत आरम्भ है। पंचक रात्रि 12:39 से आरम्भ होगा। श्रेष्ठ चौघड़िया: शुभ सूर्योदय से 7:46 तक, लाभ-अमृत 12:25 से 3:30 तक, शुभ 5:03 से सूर्यास्त तक। राहुकाल: 1:30 से 3:00 तक। सूर्योदय 6:07, सूर्यास्त 6:51

### राशिफल

गुरुवार 8 सितम्बर, 2022

भाद्रपद मास, शुक्ल पक्ष, त्रयोदशी तिथि, गुरुवार, विक्रम संवत् 2079, श्रवण नक्षत्र दिन 1:46 तक, अतिगंड योग रात्रि 9:40 तक, कोलव करण दिन 10:34 तक, चन्द्रमा आज रात्रि 12:39 से कुम्भ राशि में संचार करेगा।

ग्रह स्थिति: सूर्य-सिंह, चन्द्रमा-मकर, मंगल-वृष, बुध-कन्या, गुरू-मीन, शुक्र-सिंह, शनि-मकर, राहु-मेघ, केतु-तुला राशि में। आज रविवोद्योग दिन 1:46 से आरम्भ होगा। आज प्रदोष व्रत, गोत्रि रात्रि व्रत आरम्भ है। पंचक रात्रि 12:39 से आरम्भ होगा। श्रेष्ठ चौघड़िया: शुभ सूर्योदय से 7:46 तक, लाभ-अमृत 12:25 से 3:30 तक, शुभ 5:03 से सूर्यास्त तक। राहुकाल: 1:30 से 3:00 तक। सूर्योदय 6:07, सूर्यास्त 6:51

**मेघ**  
व्यावसायिक कार्यों पर ध्यान देना ठीक रहेगा। व्यावसायिक कार्यों से संबंधित अड़चनें दूर होने लगेगी और व्यावसायिक कार्य शीघ्रता/सुगमता से बनने लगेगी। आर्थिक स्थिति ठीक रहेगी।

**वृष**  
नवीन कार्यों के संबंध में सकारात्मक आश्वासन प्राप्त होगा। परिवार में शुभ-मांगलिक कार्य सम्पन्न हो सकते हैं। शुभ कार्य के लिए बाहर जाने का कार्यक्रम बन सकता है।

**मिथुन**  
अपनी कार्य योजना को आज और सीमित रखें। आज शुभ कार्यों में व्यवधान सामने आ सकते हैं। आवश्यक कार्यों में विलम्ब हो सकता है। बनते कार्य विगड़ने का भय है।

**कर्क**  
व्यावसायिक कार्यों को प्रार्थमिकता से करने का प्रयास करें। व्यावसायिक कार्यों में प्रति होगी और व्यावसायिक आय में वृद्धि होगी। परिवार में धार्मिक-सामाजिक समारोह सम्पन्न हो सकते हैं।

**सिंह**  
व्यावसायिक कार्यों के लिए दिन अच्छा रहेगा। व्यावसायिक कार्य शीघ्रता/सुगमता से बनने लगेगी। व्यावसायिक कार्यों पर नियंत्रण बढ़ेगा। विवादित मामलों से राहत मिल सकती है।

**कन्या**  
आर्थिक/वित्तीय मामलों के लिए दिन अच्छा रहेगा। आय में वृद्धि होगी। संपातित स्रोत से धन प्राप्त होगा। व्यावसायिक कार्य पर नियंत्रण बना रहेगा। परिवार में धार्मिक-मांगलिक कार्य सम्पन्न हो सकते हैं।

**तुला**  
व्यावसायिक कार्यों से संबंधित अड़चनें दूर होने लगेगी। व्यावसायिक कार्य शीघ्रता/सुगमता से बनने लगेगी। आर्थिक मामलों के लिए दिन अच्छा रहेगा। आय में वृद्धि होगी।

**वृश्चिक**  
परिवार में मन को प्रसन्न करने वाले सुसंदेश प्राप्त होंगे। परिवर्जन के सहयोग से वर्तमान समस्या का समाधान हो सकता है। व्यावसायिक कार्यों से संबंधित अड़चनें दूर होने लगेगी।

**धनु**  
आर्थिक कारणों से अटक हुए कार्य बनने लगेगी। आय में वृद्धि होगी। अटक हुआ धन प्राप्त होगा। व्यावसायिक कार्य शीघ्रता/सुगमता से बनने लगेगी। परिवार में सुख-सुविधाएं बढ़ेगी।

**मकर**  
व्यावसायिक मामलों में लापरवाही ठीक नहीं रहेगी। व्यावसायिक कार्य में विलम्ब होने का भय रहेगा। नौकरपेशा व्यक्तियों को भागदौड़ रहेगी। व्यक्तित्व कार्यों में व्यस्तता अभी यथावत बनी रहेगी।

**कुंभ**  
व्यक्तिगत कार्यों के कारण परेशानी का सामना करना पड़ सकता है। अर्गल कार्यों में समय खराब हो सकता है। परिवार में वाद-विवाद बढ़ने का भय बना रहेगा। परिवार में स्वास्थ्य संबंधित परेशानी का सामना करना पड़ सकता है।

**मीन**  
परिवार में महत्वपूर्ण कार्य सम्पन्न हो सकते हैं। परिवार में अतिथियों का आगमन बना रहेगा। अटका हुआ धन प्राप्त होगा। व्यावसायिक कार्य योजना/सुगमता सम्पन्न हो सकते हैं।



नॉर्थ कैरोलाइना के शहर राले में इन दिनों एक असाधारण मेहमान नजर आ रहा है, जिसे देखने बड़ी तादाद में लोग आ रहे हैं। यहां के डिक्स पार्क में रंग बिरंगी पेंटेड बटिंग चिड़ियाँ दिखाई पड़ रही हैं। यह बेहद दुर्लभ नजर आ है क्योंकि ऐसे पक्षी तटवर्ती भागों में ही मिलते हैं। एन. सी. स्टेट युनिवर्सिटी में वाइल्डलाइफ और संरक्षण में पी. एच. डी. कर रही मरे बर्ग्स ने कहा कि, हाल ही में जब उन्होंने एक पेंटेड बटिंग को देखा तो उन्हें अपनी आंखों पर यकीन नहीं हुआ, "वह डिक्स पार्क में यहां उड़ रही थी और गा रही थी।" बर्ग्स को शत प्रतिशत तो यह नहीं पता कि यह साँग बर्ड यहां क्यों आई है पर उन्हें लगता है कि शायद ग्लोबल वॉर्मिंग इसका कारण हो सकता है। हर वर्ष लाखों साँग बर्ड उत्तरी अमेरिका से दक्षिण के उष्ण कटिबंधीय वनों में जाती हैं, सदियों गुजारे, पर इस दौरान वे प्रजनन नहीं करती। इस विशेषता को फॉल माइग्रेशन कहते हैं। हालांकि, माइग्रेशन का सीजन गर्मी के मध्य या लेट समर से शुरू होता है लेकिन, प्रारंभिक प्रवासी पक्षी लो कंटी (साउथ कैरोलाइना का तटवर्ती भाग) से गुजरने लगते हैं, इनमें शोर बर्ड्स व कुछ साँग बर्ड्स प्रमुख हैं। नॉर्थ कैरोलाइना में प्रजनन क्षेत्रों की स्थिति खराब होने की वजह से पेंटेड बटिंग को "स्पीशीज ऑफ कन्सर्न" माना जाता है। ब्रीडिंग बर्ड सर्वे के अनुसार 1965 के बाद से पेंटेड बटिंग की आबादी घटी है। पेंटेड बटिंग कार्डिनल परिवार से हैं और मूलतः उत्तरी अमेरिका में मिलती हैं। इस प्रजाति में केवल नर के ही चमकीले और बहुरंगी पर होते हैं। जन्म से लेकर एक साल तक नर मादा एक जैसे लगते हैं पर जब नर अपने जीवन के दूसरे वर्ष में प्रवेश करते हैं तब उनके पर खूबसूरत और रंग-बिरंगे होने लगते हैं, उसके बाद ही नर व मादा अलग-अलग दिखाई देते हैं। नर पेंटेड बटिंग को उत्तरी अमेरिका का सर्वाधिक खूबसूरत पक्षी माना जाता है, इसलिए इनको "लाजवाब" भी कहा जाता है। हालांकि अपने रंगबिरंगे पंखों से ये पक्षी आसानी से पहचान में आ जाते हैं पर शर्मिले स्वभाव के कारण घने पेड़ों में छुपे रहते हैं और आमतौर पर नजर नहीं आते। प्रजननकाल में अवश्य गाते हुए दिख जाते हैं क्योंकि तब ये गाना गाकर अपने क्षेत्र को चिह्नित करते हैं। प्रजननकाल में नर बहुत सक्रिय हो जाते हैं और मादा को रिझाने के लिए तितली की तरह उड़ते हैं, कभी-कभी तो शरीर को फुला लेते हैं। यही नहीं, प्रजननकाल में कई बार नरों का संघर्ष इतना हिंसक हो जाता है कि एक दूसरे को मार भी डालते हैं।

## बहुप्रतिष्ठित "थिंक टैंक" सी.पी.आर. पर भी आयकर विभाग के छापे

-डा. सतीश मिश्रा-  
-राष्ट्रदूत दिल्ली ब्यूरो-  
नई दिल्ली, 7 सितम्बर- स्वतंत्र सोच रखने वालों एवं बुद्धिजीवियों के समुदाय को एक स्पष्ट संदेश देते हुए आयकर विभाग ने आज दिल्ली स्थित सार्वजनिक नीति के स्वतंत्र थिंकटैंक सेंटर फॉर पॉलिसी रिसर्च (सी.पी.आर.) पर छापा मारा।

सूत्रों के अनुसार जांच कार्यवाही हरियाणा, महाराष्ट्र और गुजरात व अन्य स्थलों पर एक साथ मारे गए छापों से संबंधित है। ये छापे 20 से अधिक ऐसी पार्टियों की फण्डिंग को लेकर मारे गए हैं जो पंजीकृत किन्तु गैर मान्यता प्राप्त राजनीतिक दल हैं।

सी.पी.आर. ने अभी अपनी प्रतिक्रिया नहीं दी है क्योंकि उसके संचालक मण्डल के अधिकांश सदस्यों से सम्पर्क नहीं हो पा रहा है।

वर्ष 1973 में संस्थापित सी.पी.आर. स्वयं को गैर पक्षपाती और स्वतंत्र संस्थान बताता है, जो ऐसे अनुसंधानों को समर्पित है जिनमें भारत के जीवन को प्रभावित करने वाले मुद्दों के बारे में अधिक ओजस्वी जन लेखन,

## अखिलेश ने मौर्य का नाम चलाया

-श्रीनन्द झा-  
-राष्ट्रदूत दिल्ली ब्यूरो-  
नई दिल्ली, 7 सितम्बर- बिहार में अत्यन्त तीव्र गति से हुये राजनैतिक बदलाव ने विपक्षी नेताओं को एक नई ऊर्जा प्रदान कर दी है। इन नेताओं में

■ जैसा कि विदित है कि, अखिलेश यादव ने केशव प्रसाद मौर्य को प्रलोभन दिया है कि, अगर वे अपने साथ 100 विधायक ले आए तो उन्हें मुख्यमंत्री बना दिया जाएगा। कहा जा रहा है कि, अखिलेश इस कदम से योगी-शाह के मतभेदों का लाभ उठाना चाहते हैं।

समाजवादी पार्टी नेता अखिलेश यादव भी शामिल हैं, जिन्होंने योगी आदित्यनाथ के स्थान पर भाजपा नेता (शेष अंतिम पृष्ठ पर)

■ जाने-माने विचारक व शिक्षाविद् प्रताप भानु मेहता, इस संस्था के हैंड रहे हैं। पूर्व विदेश सचिव श्याम सरण व आई.आई.एम. के प्रोफेसर रामा बीजापुरकर भी इस संस्था निदेशक मण्डल के सदस्य हैं।

■ थिंक टैंक का कहना है कि, वह कई राष्ट्रीय व अन्तर्राष्ट्रीय संस्थाओं से अनुदान प्राप्त करता है तथा उसके सारे अकाउन्ट्स व वित्तीय लेखा-जोखा, उसकी वैबसाइट पर भी उपलब्ध है।

बेहतर नीतियों और उच्च गुणवत्ता की विद्वता का समावेश होता है।

प्रासंगिक प्रश्न करना इसके प्रमुख लक्ष्यों में से एक है। यह एक ऐसा नैशनल सोशल साइंस इंस्टीट्यूट है, जिसे इण्डियन कार्डिनल ऑफ सोशल साइंस रिसर्च से मान्यता प्राप्त है। सी.पी.आर. देश के सामाजिक राजनीतिक मुद्दों पर अनुसंधान करने के बाद उन्हें प्रकाशित करता रहा है।

सूत्रों ने जानकारी दी कि 10 से अधिक अधिकारियों को एक टीम सी.पी.आर. ऑफिस के भीतर है और खाता बहियों की विशेष रूप से जांच कर रही है। टीम वहां दोपहर करीब पहुंची

थिंकटैंक अपनी वैबसाइट में कहता है कि वह भारत सरकार द्वारा नॉट-फोर प्रोफिट संस्था के रूप में मान्यता प्राप्त है और उसे मिलने वाले अंशदान आयकर से मुक्त हैं।

वैबसाइट में कहा गया है कि "सी.पी.आर. को विभिन्न घरेलू तथा अन्तर्राष्ट्रीय स्त्रोतों से अनुदान मिलता है जिनमें फाउण्डेशन्स, कॉरपोरेट मानवतावादी, सरकारों और विविध एजेंसियों शामिल हैं।" थिंक टैंक का कहना है कि "उसके वार्षिक वित्त एवं अनुदानों का पूरा लेखा-जोखा वैबसाइट पर उपलब्ध है।

स्वतंत्र थिंक टैंक पर छापे की कार्रवाई या तो एक संयोग है या उस छापे का समय ऐसे दिन चुना गया, जब कांग्रेस के पूर्व अध्यक्ष राहुल गांधी ने भारत जोड़ो यात्रा की शुरुआत करते वक्त कहा है कि संस्थानों को निशाना बनाया जा रहा है।

सी.पी.आर. मोदी सरकार के कई कदमों और नीतियों की आलोचना करता रहा है। उसकी अन्तर्राष्ट्रीय विश्वसनीयता है। देश का शिक्षित समुदाय उसके प्रकाशनों और अनुसंधान लेखों को गंभीरता से लेता रहा है।

## भाजपा के दबाव में डी.एम.के. को अपना कार्टून वापस लेना पड़ा

पर, क्या भाजपा का हिन्दूवादी एजेण्डा, "क्लिक" करेगा तमिलनाडू में?

-लक्ष्मण वेंकट कुची-  
-राष्ट्रदूत दिल्ली ब्यूरो-  
नई दिल्ली, 7 सितम्बर- जैसा होता आया है, भाजपा सदैव ही राजनैतिक तापमान बढ़ाने के मौकों की तलाश में रहती है, खासतौर से ऐसे राज्यों में, जहाँ वह प्रवेश करना या अपना विस्तार करना चाहती है। और तमिलनाडू ऐसा ही राज्य है। लेकिन बुधवार को डी.एम.के. (द्रमुक) ने भाजपा को एक मुद्दा थमा दिया, जिसका पूरा-पूरा अनुचित लाभ लेने की कोशिश उसने शुरू कर दी है।

डी.एम.के. की आई.टी. विंग के प्रमुख टी.आर.वी. राजा, जो वरिष्ठ डी.एम.के. नेता तथा पूर्व केन्द्रीय मंत्री टी.आर. बालू के पुत्र हैं, ने हिन्दुत्व-विचारक वीर सावरकर का एक व्यंग्य चित्र (कैरिकेचर) टि्वटर पर पोस्ट कर दिया, जिसके खिलाफ दक्षिणपंथी तंत्र ने तत्काल

■ इस बारे में राजनीतिक दलों व गंभीर राजनीतिक विचारकों में मतैक्यता नहीं है।

■ पुराना परम्परागत सोच तो यह है कि, दक्षिण भारत में भाजपा का ब्राह्मण परस्त्र फॉर्मूला सदा की तरह फेल होगा, क्योंकि, वहां जनता जाति आधारित राजनीति व पार्टी की "आइडिऑलजी" से ही प्रेरित होती है तथा हिन्दुत्व व हिन्दूवाद का नारा सफल नहीं होगा।

■ दूसरा मत यह है कि, हिन्दी विरोधी भावना कमजोर पड़ी है समय के साथ-साथ तथा एक परिवार पर आधारित डी.एम.के. का मॉडल भी पुराना हो गया, जिसका समय बीत गया है, अतः भाजपा का सोच इतना बेवकूफी पूर्ण निर्णय नहीं है।

ही निन्दा-अभियान छेड़ दिया। और भी खास बात यह हुई कि राजा के खिलाफ नफरत फैलाने के आरोप लगाये जाने लगे। राज्य के भाजपा नेता

अमर प्रसाद रेड्डी ने कहा कि राजा के ट्वीट को वीर सावरकर को एक कौए पर सवार दिखाया गया है, जो हिन्दू देवता, भगवान महाविष्णु का

मुकाबला कर रहा है तथा इस प्रकार हिन्दू-धार्मिक आहत हुई है।

रेड्डी ने कहा कि पुलिस ने डी.एम.के. आई.टी. प्रकोष्ठ-प्रमुख तथा विधायक राजा की इस पोस्ट को लेकर उनके खिलाफ शिकायत दर्ज कर ली है। इस शिकायत को दर्ज कराने वाले, तमिलनाडू भाजपा के सचिव एस.जी. सूर्या ने कहा कि इस ट्वीट से शान्ति भंग हो सकती है। राजा ने लोगों को नाराजगी के कारण बने इस ट्वीट को डिलीट भी कर दिया था।

लेकिन इस ट्वीट को डिलीट कर देने का भाजपा पर कोई असर नहीं हुआ है। भाजपा कह रही है कि राजा हिन्दू देवताओं का उपहास करने का अपराध बार-बार करते हैं। भाजपा ने डी.एम.के. पर कड़ा प्रहार करते हुये, उसे हिन्दू विरोधी बताया।

साफ बात यह है कि भाजपा ने आक्रामक

मुद्रा अपना ली है तथा वह डी.एम.के. को मात देने के लिये अपनी सुविधानुसार किसी भी मुद्दे को काम में ले सकती है। उसने तमिलनाडू, जो इस हिन्दुत्व-समर्थक पार्टी का पक्षधर नहीं रहा है, में लोगों की सोच पर और ज्यादा कब्जा करने की कोशिश की है। वस्तुतः भाजपा ने प्रमुख विपक्षी दल ए.आई.ए.डी.एम.के. (अन्ना द्रमुक) जो पहले ही अंदरूनी लड़ाई में उलझी हुई है, के साथ मिलकर विपक्ष की भूमिका ग्रहण कर ली है।

लेकिन क्या तमिलनाडू जो एक औद्योगिक, प्रगतिशील तथा समृद्ध राज्य है, में भाजपा की आक्रामक हिन्दुत्व राजनीति कारगर रहेगी। तमिलनाडू सदैव ही दो द्रविड़ दलों में से किसी एक का विश्वास करता आया है।

राजनैतिक विश्लेषकों को इस समय राज्य (शेष अंतिम पृष्ठ पर)

## बंधुआ मजदूरों का मजाक

-जालू खंबाता-  
-राष्ट्रदूत दिल्ली ब्यूरो-  
नई दिल्ली, 7 सितम्बर- सुप्रीम कोर्ट को दो जजों वाली बेंच के जस्टिस हेमन्त गुप्ता ने जम्मु तथा कश्मीर के ईट भूतों से मुक्त कराए गए बंधुआ मजदूरों के शोषण को लेकर दायर किए गए एक केस की बुधवार को मजाक किया।

■ सुप्रीम कोर्ट में बंधुआ मजदूरों के एक केस की सुनवाई करते हुए जस्टिस हेमन्त गुप्ता ने कहा कि, बंधुआ मजदूर असल में बंधुआ नहीं हैं, वे पैसे ले लेते हैं और काम बीच में छोड़कर भाग जाते हैं।

याचिकाकर्ता के वकील द्वारा यह निवेदन करने के बावजूद कि कई बंधुआ मजदूर यौन उत्पीड़न तक के शिकार हुए हैं, और 10 वर्ष बाद भी उन्हें कोई पैसा नहीं दिया गया है, जस्टिस गुप्ता ने (शेष अंतिम पृष्ठ पर)

## 'मक्खन बाजी' रूस/चीन व अमेरिका के तनाव व मतभेदों के मध्य भारत के लिए अपनी नाव खेना और कठिन होगा?

-रेणु मिश्र-  
-राष्ट्रदूत दिल्ली ब्यूरो-  
नई दिल्ली, 7 सितम्बर- गांधी परिवार राजस्थान के मुख्यमंत्री अशोक गहलोत अपने बिल्कुल नज़दीक, अपनी बगल में ही, रखे हुये हैं तथा "भारत जोड़ो यात्रा" के शुभारम्भ के अवसर पर, कन्याकुमारी में वे खासतौर से राहुल

गांधी के साथ ही दिखाई दे रहे थे। गहलोत को प्रैस कॉन्फ्रेंस को संबोधित करने की जिम्मेदारी दे दी गई, जहाँ उन्होंने राहुल गांधी की प्रशंसा के पुल बाँधने में कोई कसर नहीं छोड़ी। वे बार-बार माँग किये जा रहे थे कि राहुल गांधी को कांग्रेस अध्यक्ष बनना चाहिये तथा वे एवं गांधी परिवार मिलकर पार्टी (शेष अंतिम पृष्ठ पर)

भारत के लिये सिरदर्द बनी शी व पुतिन के बीच वन-टू-वन मुलाकात उज़बेकिस्तान में

-अंजन राय-  
-राष्ट्रदूत दिल्ली ब्यूरो-  
नई दिल्ली, 7 सितम्बर- भारत के सामने एक गंभीर कूटनीतिक चुनौती आ रही है क्योंकि चीन नियंत्रित संगठन शंघाई को ऑपरेशन ऑर्गनाइजेशन (एस.सी.ओ.) की वजह से चीन के राष्ट्रप्रमुख शी जिनपिंग और रूस के प्रमुख व्लादिमीर पुतिन के एक साथ आने और बातचीत करने की संभावना बढ़ रही है। एस.सी.ओ. का शिखर सम्मेलन 15 से 16 सितम्बर के बीच उज़बेकिस्तान की राजधानी में होगा।

शी एवं पुतिन की यह मुलाकात अमेरिका के नेतृत्व वाले पश्चिम ओर दो "लिमिटेड" मित्रों रूस व चीन के बढ़ते टकराव के कारण महत्वपूर्ण है। रूस की न्यूज एजेंसी तास ने दोनों नेताओं की मुलाकात की घोषणा की है।

■ शंघाई कोऑपरेशन ऑर्गनाइजेशन (एस.ओ.सी.) के समारोह में प्रस्तावित इस मुलाकात से भारत चौकन्ना इसलिये है कि, चीन में आयोजित "विन्टर ओलंपिक" के पहले भी शी व पुतिन के बीच वन-टू-वन मुलाकात हुई थी और दोनों ने अपार "सीमा रहित" दोस्ती का वादा किया था एक दूसरे से।

■ क्या शी व पुतिन ऐसी कोई नयी व गहरी दोस्ती का ताजा इज़हार तो नहीं करेंगे, एस.ओ.सी. सम्मेलन में।

■ चीन लगातार भारत की सीमा पर तनाव बनाये हुए है तथा हिन्द महासागर में नये-नये समझौते कर, "नेवल बेस" बनाकर भारत को घेरने का प्रयास और तेज करता जा रहा है।

भारत के लिए परेशानी की बात यह है कि पाकिस्तान भी एस.सी.ओ. का सदस्य है।

रूस की न्यूज एजेंसी तास इन दिनों रूस के निरंकुश शासक पुतिन का (शेष अंतिम पृष्ठ पर)

## इन्कम टैक्स विभाग इन पार्टियों से आय व खर्च के स्रोतों के बारे में जानकारी मांग रहा है

-जालू खंबाता-  
-राष्ट्रदूत दिल्ली ब्यूरो-  
नई दिल्ली, 7 सितम्बर- आयकर विभाग ने, टैक्स की चोरी के अखिल भारतीय स्तर के जांच पड़ताल-अभियान के अन्तर्गत, बुधवार को कम से कम 7 राज्यों में छापे मारे। ये छापे ऐसे राजनैतिक दलों पर मारे गये, जो पंजीकृत तो हैं किन्तु मान्यता प्राप्त नहीं हैं। इस छापे मारी का उद्देश्य उनके संदिग्ध वित्तीय लेन-देन का पता लगाना है।

जिन राज्यों में छापे मारे गये हैं, उनके नाम हैं-महाराष्ट्र, गुजरात, मध्य प्रदेश, उत्तर प्रदेश, छत्तीसगढ़, हरियाणा तथा दिल्ली।

सूत्रों ने कहा है कि इन्कम टैक्स विभाग ने राजनैतिक दलों तथा उनके प्रमोटर्स के खिलाफ एक समन्वित कार्यवाही शुरू की है ताकि उनके आय-व्यय स्त्रोत की जांच की जा सके। उन्होंने बताया कि अवैध साधनों के जरिए राजनीतिक फण्डिंग के कुछ अन्य पहलुओं को भी जांच की जा रही है।

■ यह रेड चुनाव आयोग की प्रेरणा से की जा रही है, चुनाव आयोग ने 198 ऐसी राजनीतिक पार्टियों की लिस्ट जारी की है, जिनका उन पतों पर कोई अस्तित्व नजर नहीं आया, जो इन पार्टियों ने अपने "लैटर हेड" पर छापे हुए हैं।

■ चुनाव आयोग ने यह भी घोषणा की, कि, वह 2100 ऐसी पार्टियों के खिलाफ कार्यवाही करने वाला है, जो पंजीकृत तो हैं, पर मान्यता प्राप्त नहीं। ये राजनीतिक पार्टियां चुनाव से संबंधित कानूनों की पूर्णतया अवहेलना कर रही हैं, जैसे न तो धन का विवरण पेश कर रही हैं कि, उन्हें कहां से कितना-कितना धन प्राप्त होता है और न ही अपने पते व पदाधिकारियों के नाम अपडेट करती हैं। कई ऐसी राजनीतिक पार्टियां गंभीर वित्तीय अनियमितता में लिप्त भी हैं।

■ चुनाव आयोग ने यह भी निर्णय लिया है कि, इन राजनीतिक दलों से वे सुविधाएं वापस ली जायेंगी, जैसे कि चुनाव चिन्ह, जो उन्हें "सिम्बल ऑर्डर" (1968) के तहत प्राप्त हैं।

■ चुनाव आयोग ने अपनी रिपोर्ट वित्त विभाग व जांच एजेंसियों को भी भेजी है, और जांच व दण्डनीय कार्यवाही करने के लिये।

■ जैसा कि विदित ही है, देश में 2800 ऐसी राजनीतिक पार्टियां हैं, जो पंजीकृत तो हैं, पर मान्यता प्राप्त नहीं।

समझा जाता है कि यह औचक कार्रवाई चुनाव आयोग द्वारा हाल ही की गई सिफारिश के आधार पर की गई है।

आयोग ने भौतिक सत्यापन के दौरान हाल ही में कम से कम 198 संस्थानों को अस्तित्वहीन पाया था। उसने इसके

बाद इन संस्थाओं को अपनी सूची में से अधिकारिक रूप से हटा दिया था। (शेष अंतिम पृष्ठ पर)

# शिक्षा विभाग में पहले ट्रांसफर, अब संशोधन

## जिन प्रिंसिपल और लेक्चरर को दूरस्थ गांवों में भेजा, वो फिर शहर और आस-पास के गांवों में पदस्थापित

बीकानेर, (कांस)। शिक्षा सत्र शुरू हुए तीसरा महीना शुरू हो गया लेकिन शिक्षा विभाग है कि अब तक प्रिंसिपल और लेक्चरर के ट्रांसफर और संशोधन में ही व्यस्त है। पिछले दिनों जिन प्रिंसिपल और लेक्चरर के ट्रांसफर किए गए थे, उनमें सौ से ज्यादा के तबादले या तो निरस्त हो गए, या फिर शहर के निकटस्थ स्कूलों में लगा दिया गया। मजे की बात है कि इनमें अधिकांश संशोधन खुद शिक्षा मंत्री डॉ. बी.डी. कल्ला के गृह जिले में किए गए हैं, जबकि इक्का दुक्का अन्य जिलों के हैं।

प्रारम्भिक और माध्यमिक शिक्षा निदेशालय से जिन अधिकारियों को लंबे जमाव के बाद अन्यत्र स्कूलों में स्थानान्तरित किया गया था, उनमें अधिकांश के ट्रांसफर वापस हो गए हैं। इनमें शिक्षा निदेशालय में सहायक निदेशक रहे आशिषा नाचने और जमीन प्लांट आवंटित कर मुआवजा देने की मांग को लेकर विवेकानंद चौक से कलेक्ट्रेट तक रैली निकाल ज्ञापन दिया।

बीकानेर शहर के नजदीकी उदयरामसर, गोमासर, नापासर, बदरासर, संरुणा में पदस्थापित कर दिए गए हैं। वहीं घिंटाला को प्रारम्भिक शिक्षा निदेशालय में पदस्थापित किया गया है। वहीं लेक्चरर में भी भंवर लाल को निदेशालय से रणजीतपुरा भेजा गया था, जिनका तबादला अब सबीदय बस्ती हो गया है। यहां पहले से कार्यरत जगदीश चंद्र टाक का तबादला जालवाली किया गया है। सतपाल गोदारा को स्पेडर्स स्कूल से लूणकरनसर भेजा गया, उनका

तबादला अब देशनोक हो गया। दुर्गाराम को निदेशालय से कोलायत स्थानान्तरित किया गया। इनका तबादला भी अब नागौर कर दिया गया है। देवीकुंड सागर में कार्यरत लेक्चरर जैसारा का ट्रांसफर निरस्त हो गया है। इसी तरह प्रियंका का ट्रांसफर देवीकुंड सागर किया था, उन्हें उदासर भेज दिया है। चौपड़ा स्कूल से लक्ष्मीनारायण का ट्रांसफर कोलायत किया गया था, जिन्हें अब गजनेर भेजा गया है। वहीं ओमप्रकाश सारण का ट्रांसफर भी निरस्त कर दिया है। यहां से शिव

कुमार कुम्हार को अब श्रीरामसर स्कूल भेजा गया है। सुजानदेसर से स्थानान्तरित रामकुमार को अब चानी के बजाय पवनपुरी कॉलोनी में स्थानान्तरित किया है। बीकानेर में पिछले एक सप्ताह में आधा दर्जन स्कूल में विरोध हो रहा है। यहां से लेक्चरर व टीचर्स के ट्रांसफर शहरी क्षेत्रों में हो गए, उनकी जगह जिनको लगाया गया, वो अब तक आए नहीं हैं। नतीजतन दो महीने बाद भी पढ़ाई नहीं हो रही है।

# नकली नोट छपाई के तार पंजाब के लुधियाना से जुड़े

## लुधियाना से दूसरा युवक भी गिरफ्तार

बीकानेर, (कांस)। जिले में नकली नोट छापने और छपाई के लिए सामग्री तैयार करने के मामले में बीकानेर पुलिस ने पंजाब के लुधियाना से भी एक युवक को गिरफ्तार किया है। दरअसल, छपाई के लिए हाई प्रोफाइल कागज व प्रिंटिंग सामग्री लुधियाना से ही बीकानेर भेजी जा रही थी। पुलिस को उम्मीद है कि नकली नोट छपाई मामले में कुछ और युवकों की भूमिका है। दो महीने में ही ये दूसरा अवसर है जब बीकानेर में बड़ी मात्रा में नकली नोट छापने का खुलासा हुआ है। जयनारायण व्यास कॉलोनी पुलिस ने बच्चे खालसा के मनोज विश्वाई को गिरफ्तार किया था। मनोज से 29 हजार 600 रुपये के नकली नोट बरामद किए गए। उससे सख्त पूछताछ के दौरान पता चला कि नोट छापने के लिए हाई प्रोफाइल कागज, सिक्वोरिटी थ्रेड की

■ थ्रेड भी असली नोट जैसा ही है

सप्लाई उसे पंजाब के लुधियाना से हो रही है। जिस समय मनोज को हिरासत में लेकर पूछताछ की जा रही थी, उसी वक्त लुधियाना के कुलदीप का नाम सामने आया था। स्पेशल टीम के सदस्य मनोज शर्मा सहित कुछ पुलिस कर्मियों ने लुधियाना पहुंचकर कुलदीप को गिरफ्तार कर लिया। अब उसके ठिकानों की छानबीन की जा रही है। इन नकली नोटों में एक सिक्वोरिटी थ्रेड भी लगाया जाता है। इसे देखकर भी बीकानेर पुलिस दंग है। दरअसल, ये थ्रेड भी असली नोट जैसा ही है। आरबीआई की ओर से छपने वाले नोट्स में जो थ्रेड लगती है, ये फर्जी थ्रेड भी कम्पोज एक जैसी है। बताया जा रहा है कि ये थ्रेड भी लुधियाना से ही

तैयार होकर आई है। ये भी सामने आया है कि नोट एक साथ छापने के बजाय अलग-अलग जगह छप रहे हैं। कहीं कागज पर महात्मा गांधी का वाटरमार्क लगाया जा रहा है, तो कहीं पर सिक्वोरिटी थ्रेड लगाया जा रहा है। इस तरह का कागज उपयोग में लिया जा रहा है कि एक कागज पर चार नोट प्रिंट हो सकें। इन कागजों पर दो सौ और पांच सौ रूपए के नकली नोट छापे जा रहे हैं। इससे पहले बीकानेर के बुंदान एनक्लेव और नोखा के गांव में नकली नोट छापने का गिरोह पकड़ा गया था। तब कलर प्रिंट के माध्यम से नोट छापने का पता चला था। तब भी दो सौ और पांच रूपए के नोट ही बरामद किए गए थे। ये राशि करीब 15 लाख रूपए के आसपास थी। अब करीब तीस हजार रूपए के फर्जी नोट मिले हैं जबकि बड़ी संख्या में कागज मिले हैं, जिन पर नोट छपने थे।

# 40 सालों से घर बनाकर रह रहे 50 नट परिवारों को घर छोड़ने का फरमान

## घर खाली नहीं करने पर मकान तोड़ने की धमकी, विरोध में उतरे लोग

अलवर, (निस)। किशनगढ़बास के बंबोरा गांव में करीब 40 साल से रह रहे 50 परिवारों को अचानक सरकारी जमीन पर बने उनके घर खाली करने के फरमान मिलने के बाद उनके सामने मुश्किल आ गई है। इसके विरोध में बुधवार को ब्रजभूमि कल्याण परिषद और घुमंतू विभाग की ओर से आशिषा नाचने और जमीन प्लांट आवंटित कर मुआवजा देने की मांग को लेकर विवेकानंद चौक से कलेक्ट्रेट तक रैली निकाल ज्ञापन दिया।

■ सरकारी नल, बिजली कनेक्शन हैं व राशन कार्ड मौजूद

पर कब तक परेशान रहेंगे। जब एक जगह कई दशक से रह रहे हैं तो इनको वही घर प्लाट आवंटित कर देने चाहिए ताकि ये अपना गुजारा कर सकें। अब इन परिवारों के घरों को तोड़ने की बराबर धमकी मिलने लगी है। कुछ लोगों से खाली घरों पर साइन करवा लिए गए हैं। सामाजिक कार्यकर्ता अश्वनी जावली और ब्रजभूमि कल्याण परिषद के डॉक्टर पंकज गुप्ता ने मामले को संज्ञान में लिया और वहां रह रहे वासियों को विश्वास दिलाया कि क्षेत्र में उन्हें कोई भी दरबंद नहीं कर पाएगा। सरकार ने कोई एक्शन लिया तो बड़ा आंदोलन करेंगे। इस दौरान लख्मीचंद, रस्तम सिंह, लाखन सिंह, आजाद सिंह, मदन सिंह, बाबूलाल, सतीश आदि उपस्थित थे।

## सहायक आचार्य हिंदी साक्षात्कार तिथि जारी

अजमेर, (कांस)। राजस्थान लोक सेवा आयोग द्वारा बुधवार को सहायक आचार्य हिंदी (कॉलेज शिक्षा विभाग) 2020 के पदों की साक्षात्कार तिथि जारी की गई। निर्धारित कार्यक्रमानुसार 19 सितंबर से 30 सितंबर तक साक्षात्कार का आयोजन किया जाएगा। आयोग सचिव अटल ने कहा कि जिन अभ्यर्थियों ने विस्तृत आवेदन-पत्र आयोग को प्रस्तुत नहीं किए हैं, वे अभ्यर्थी विस्तृत आवेदन-पत्र साक्षात्कार के समय दो प्रतियों में मय समस्त प्रमाण-पत्रों की फोटो प्रतियों सहित आवश्यक रूप से प्रस्तुत करें। विस्तृत आवेदन-पत्र को आयोग की वेबसाइट से डाउनलोड किया जा सकता है। साक्षात्कार में सम्मिलित होने वाले सभी अभ्यर्थी अपने समस्त मूल-प्रमाण पत्र मय फोटो प्रति अवश्य साथ लाएं। इनके अभाव में अभ्यर्थियों को साक्षात्कार से वंचित कर दिया जाएगा। अभ्यर्थियों को राज्य एवं केंद्र सरकार द्वारा जारी कोरोना गाइडलाइन की पालना भी करनी होगी।

# पुलिस ने दो जगह पर अवैध रेता के खिलाफ की कार्रवाई



धौलपुर शहर पुलिस ने मोरोली मोड़ के पास से अवैध बजरी स्टॉक को भरकर वन विभाग को सौंपा।

धौलपुर, (निस)। धौलपुर शहर की कोतवाली थाना पुलिस ने मोरोली मोड़ के पास 2 जगह पर अवैध बजरी का स्टॉक जब्त किया है। दोनों जगह पर मिले अवैध चंबल बजरी के स्टॉक को पुलिस ने ट्रांली में भरवाकर वन विभाग को सौंप दिया है। कोतवाली, निहालगंज और सदर थाना के साथ ट्रैफिक पुलिस ने मोरोली मोड़ पर पुराने पीपनसी ऑफिस के पास 2 अलग-अलग जगह संयुक्त कार्रवाई की। यहां बजरी का स्टॉक मिलने पर वन विभाग की टीम को मौके पर बुलाया। पुलिस की टीम बजरी के स्टॉक को जब्त कर मार्फिया को चिह्नित करने में जुट गई है। कोतवाली थाना प्रभारी अश्वत्थ गौतम ने बताया कि एस्प्री के निर्देश पर सदर थाना प्रभारी देवेन्द्र शर्मा और निहालगंज पुलिस की टीम के साथ ट्रैफिक पुलिस को लेकर अवैध बजरी के खिलाफ कार्रवाई की गई। इस दौरान

एक जगह पर पुलिस को 10 ट्रांली अवैध चंबल बजरी मिली तो दूसरी जगह पर 70 से अधिक ट्रांली बजरी का स्टॉक मिला। ऐसे में पुलिस ने दोनों जगह पर वन विभाग की टीम को बुला लिया। वहीं बजरी का स्टॉक करने वाले

माफिया को चिह्नित किया जा रहा है, जिनके खिलाफ थाने में नामजद मामला दर्ज किया जाएगा।

# चार हजार से अधिक गिद्धों का आश्रय स्थल है गिद्ध संरक्षण क्षेत्र जोहड़बीड

बीकानेर, (कांस)। जोहड़ बीड राजस्थान का प्रसिद्ध गिद्ध संरक्षण क्षेत्र है। जहां देशी जाति के साथ-साथ विदेशी प्रजातियों के गिद्ध बड़ी संख्या में दिखाई देते हैं। करीब लगभग 226 हैक्टरेयर क्षेत्र में फैला यह संरक्षण क्षेत्र गिद्धों का प्राकृतिक आवास है। प्रशासन द्वारा सम्पूर्ण क्षेत्र की सुरक्षा के लिए चारदिवारी एवं चैनलिक फेंसिंग की गई है। पिछले लगभग 50 वर्षों से यहां पर निगम ठेकेदार द्वारा मृत पशु खुले में डाले जाते हैं। ठेकेदार मृत पशु की चमड़ी, आंते, चर्बी एवं हड्डियों को निकाल कर सुखने के लिये छोड़ देता है। इस सम्पूर्ण कार्यवाही में समय लगता है। आयुक्त नगर निगम बीकानेर के अनुसार लम्पी से मृत पशुओं को सुजानदेसर, करमीसर एवं नाल क्षेत्र में समुचित दफनाया जा रहा है।

■ यहां पर 8 प्रजाति के गिद्ध रिपोर्टेड हैं तथा कुछ गिद्ध यहां के अब रेजिडेंट हो गये हैं

जोहड़बीड में गैर लम्पी मृत पशु डाले जा रहे हैं। जहां यह एक माह तक खुले में रहते हैं ताकि इनके अवशेषों को गिद्ध व रेप्टाइल खा सकें और हड्डियां सुख कर उपयोग में लेने लायक हो सकें। इस क्षेत्र में काफी संख्या में कुत्ते भी मौजूद हैं। ये भी इन मृत पशुओं को खाते हैं। यहां पर 8 प्रजाति के गिद्ध रिपोर्टेड हैं तथा कुछ गिद्ध यहां के अब रेजिडेंट हो गये हैं। वर्तमान में यहां पर लगभग 4000 गिद्ध सम्पूर्ण क्षेत्र में मौजूद हैं। गिद्धों प्रकृति का सफाई कर्मी माना गया है।

■ सुजानगढ़-सालासर सड़क मार्ग पर मींगणा के पास घटी घटना, हादसे में दो बच्चे भी घायल हो गए

सुजानगढ़, (निस)। सुजानगढ़-सालासर सड़क मार्ग पर मींगणा के पास टायर फटने से लोडिंग टैम्पो पलट गया, जिससे उसमें सवार दो बच्चों सहित आठ जने घायल हो गए। जानकारी के अनुसार रूचिचालक लोक देवता बाबा रामदेव के दर्शन कर

# नावां में भाजपा नेता व व्यवसायी जयपाल पूनिया हत्याकांड की सीबीआई जांच की मांग को लेकर धरना-प्रदर्शन

## प्रदर्शन में भाजपा प्रदेशाध्यक्ष डॉ. सतीश पूनिया शामिल हुए

जयपुर, (कांस)। नागौर के नावां में भाजपा नेता व व्यवसायी जयपाल पूनिया हत्याकांड की सीबीआई जांच को लेकर धरना-प्रदर्शन में भाजपा प्रदेशाध्यक्ष डॉ. सतीश पूनिया शामिल हुये। डॉ. पूनिया ने धरना प्रदर्शन को संबोधित करते हुए कहा कि, राजस्थान में रोज औसतन 07 हत्या होती हैं, 18 दुष्कर्म, अब तक 7 लाख मुकदमे राजस्थान की घरेली पर दर्ज हो गए। जब तक जमीन में गर्मी पैदा नहीं करोगे तक तक जयपाल पूनिया जैसे लोगों को न्याय नहीं मिलेगा। उन्होंने कहा कि कई बार राख जब चिंगारी बनती है तो उसमें सत्ता का तानाशाही सिंहासन भी जल कर राख हो जाता है। पूनिया ने कहा कि मैं आपको भरोसे के साथ कह सकता हूँ कि हरीश का पसीना इस सरकार के ताबूत में अंतिम कील साबित होगा, इस शुरुआत में आगाज का अंजाम भाजपा का कार्यकर्ता लिखेगा। पूनिया ने कहा कि पूछता हूँ कि राजस्थान का गृहमंत्री मौन क्यों है, मौन संयोजक श्याम स्वर्णकार ने राजकीय बगडिया उप जिला अस्पताल पहुंचाया। जहां पर चिकित्सकों ने घायलों का उपचार किया।

जयपुर, (कांस)। नागौर के नावां में भाजपा नेता व व्यवसायी जयपाल पूनिया हत्याकांड की सीबीआई जांच को लेकर धरना-प्रदर्शन में भाजपा प्रदेशाध्यक्ष डॉ. सतीश पूनिया शामिल हुये। डॉ. पूनिया ने धरना प्रदर्शन को संबोधित करते हुए कहा कि, राजस्थान में रोज औसतन 07 हत्या होती हैं, 18 दुष्कर्म, अब तक 7 लाख मुकदमे राजस्थान की घरेली पर दर्ज हो गए। जब तक जमीन में गर्मी पैदा नहीं करोगे तक तक जयपाल पूनिया जैसे लोगों को न्याय नहीं मिलेगा। उन्होंने कहा कि कई बार राख जब चिंगारी बनती है तो उसमें सत्ता का तानाशाही सिंहासन भी जल कर राख हो जाता है। पूनिया ने कहा कि मैं आपको भरोसे के साथ कह सकता हूँ कि हरीश का पसीना इस सरकार के ताबूत में अंतिम कील साबित होगा, इस शुरुआत में आगाज का अंजाम भाजपा का कार्यकर्ता लिखेगा। पूनिया ने कहा कि पूछता हूँ कि राजस्थान का गृहमंत्री मौन क्यों है, मौन संयोजक श्याम स्वर्णकार ने राजकीय बगडिया उप जिला अस्पताल पहुंचाया। जहां पर चिकित्सकों ने घायलों का उपचार किया।

■ 'जब तक जमीन में गर्मी पैदा नहीं करोगे तक तक जयपाल पूनिया जैसे लोगों को न्याय नहीं मिलेगा'

■ राजस्थान के गृहमंत्री मौन. वे जयपाल सरीखे कितने ही लोगों की हत्या के जिम्मेदार : डॉ. पूनियां

कार्यकर्ता जनता की आवाज बनकर यहां मौजूद है। जनता के हक की लड़ाई एक विचार के लोग जब धरातल पर मजबूती से लड़ते हैं तो सत्ता के पाये हिलते हैं। विधायक रूपाराम, मानसिंह व गजेन्द्र सहित तमाम लोग मजबूती से बैठे हैं। भाई जयपाल को न्याय दिलाने का संकल्प है और अगर 24 घंटे में अपराधी नहीं पकड़े जाए तो नावां से तो आगाज हुआ है, राजस्थान की जनता इसको अंजाम में बदलेगी और इस अन्याय का बदला लेगी। पूनिया ने कहा कि राजस्थान में अस्पताल बीमार हो गए, स्कूल लाचार हो गए।

पिछले तीन साल में राजस्थान की जनता के साथ बड़ा अन्याय हुआ है। झालावाड़ का कृष्णा बाल्मीकि भी न्याय मांगता है, अलवर का हरीश जाटव भी न्याय मांगता है, एक लंबी फेहरिस्त है जिनको भीड़ में मार दिया, जो बदमाशों की गोलियों का शिकार हो गए। एक विधायक के पुत्र पर जब गैररेप का आरोप लगता है तो सरकार की नीयत देखो उस विधायक के दबाव में मुख्यमंत्री के इशारे पर 300 साल पुराना भगवान शिव मंदिर तोड़ दिया जाता है। पूनिया ने कहा कि मैं 90 से राजनीति में हूँ, राजस्थान में इस तरह की अराजक, भ्रष्ट, नकारा, निक्कमी सरकार नहीं देखी। जिस प्रकार रीट में चीट हुई, इनके मंत्री व नेता एक्सपोज हो गए जनता की अदालत में। कैसे पर्चा लीक हुआ, 1 हजार करोड़ से भी ज्यादा का लेन देन गजेन्द्र सहित तमाम लोग मजबूती से बैठे हैं। भाई जयपाल को न्याय दिलाने का संकल्प है और अगर 24 घंटे में अपराधी नहीं पकड़े जाए तो नावां से तो आगाज हुआ है, राजस्थान की जनता इसको अंजाम में बदलेगी और इस अन्याय का बदला लेगी। पूनिया ने कहा कि राजस्थान में अस्पताल बीमार हो गए, स्कूल लाचार हो गए।

जनता सेना नेता ताहेरअली का निधन

भीण्डर, (निस)। भीण्डर नगर पालिका के पूर्व पार्षद एवं जनता सेना के वरिष्ठ नेता ताहेरअली बोहरा का बुधवार को बीमारी के चलते अहमदाबाद के निजी चिकित्सालय में निधन हो गया। उनके निधन की खबर सुनने के बाद जनता सेना, बोहरा समाज सहित पूरे नगर में शोक की लहर छा गई। बोहरा के निधन पर जनता सेना संरक्षक व पूर्व विधायक रणधीर सिंह भीण्डर ने भी उनके साथ जुड़ी यादों को साझा करते हुए शोक व्यक्त किया। भीण्डर निवासी ताहेरअली बोहरा कुछ समय पहले बीमार हो गये थे, जिस पर इलाज के लिए अहमदाबाद ले जाया गया। वहां पिछले 28 दिनों से एक निजी चिकित्सालय में इलाज जारी था लेकिन कोई सुधार नहीं हो रहा था। बुधवार रात्रि को तबीयत ज्यादा खराब हुई और निधन हो गया। जिसके बाद परिजन उनका शव लेकर भीण्डर पहुंचे और बुधवार सुबह भीण्डर में बोहरा समाज के कनिष्ठान में सुपुर्द किए जाकर दफनाया गया। ताहेरअली अपने पीछे परिवार में पत्नी, दो पुत्र, एक पुत्री को छोड़ करके गये। रणधीरसिंह भीण्डर, पूर्व विधायक वल्लभनगर ने शोक जताते हुए कहा कि मुझे और मेरे परिवार को उनकी मौत का बहुत दुःख है।

# खैरथल में पहाड़ी वाले हनुमान जी के मेले में डेढ़ सौ कुशियां हुईं

## प्रमुख कामड़ा कुशती 31 हजार रुपये की हुई

खैरथल, (निस)। पहाड़ी पर स्थित प्राचीन हनुमान मंदिर में वार्षिक मेले में आस्था का जनसैलाब उमड़ा। मेले में मल्लयुद्ध में राजस्थान सहित हरियाणा और यूपी दिल्ली के जाने-माने अखाडों से पहलवानों ने जोर आजायाश्री की। मेले में क्षेत्रीय विधायक दीपचंद खैरिया मुख्य अतिथि रहे। मेला कमेटी अध्यक्ष लालचंद रोधा ने बताया कि हनुमान मंदिर के महंत भर्जगिरी, दिगम्बर किशनगिरि, महंत केशवगिरि एवं संत रामदास पुजारी के सानिध्य में पूजा अर्चना, भजन कीर्तन एवं कुशती दंगल हुए। प्रातः 9 बजे हवन यज्ञ में आहुतियों के साथ शुरु हुआ मेला देर रात तक पूरी रंगत में रहा। थानाधिकारी भगवान सहाय शर्मा के नेतृत्व में व्यापक सुरक्षा व्यवस्था की गई थी। मेला कमेटी अध्यक्ष लालचंद रोधा ने बताया कि कुशती दंगल में छोटी-बड़ी कुल 151 कुशतियों का आयोजन



कुशती दंगल में पहलवानों के हाथ मिलवाकर शुभारंभ करते विधायक दीपचंद खैरिया एवं अतिथि।

कार की चपेट से दो युवकों की मौत

नदबई, (निस)। आगरा जयपुर हाईवे पर देर रात विनऊआ मोड़ समीप कार की चपेट से सड़क किनारे खड़े दो युवक की मौत हो गई। जबकि, तीन अन्य युवक गंभीर रूप से घायल हो गए। सूचना पर लखनपुर थाना पुलिस ने मौके पर पहुंच कर घायलों को जिला चिकित्सालय में भर्ती कराया। जबकि, मृतक युवकों के शव को जिला चिकित्सालय के मुद्दाघर में रखवाया। बाद में बुधवार सुबह पुलिस से किया शव का पोस्टमार्टम कराया। पुलिस सूत्रों के अनुसार गांधी नगर जिला सादरा दिल्ली निवासी वीरेंद्र महतो पुत्र भोला अपने साथियों के साथ गति से दूसरी कार ने सड़क किनारे खड़े युवकों में टक्कर मार दी। जिसके चलते वीरेंद्र महतो व सुनील कुमार पुत्र किन्सु सूरि की मौके पर मौत हो गई। जबकि, संजय मेहता पुत्र शिवाजी मेहता, राजेश कुमार पुत्र रवि माथुर व रणधीर महासेठ पुत्र किशोरी महासेठ गंभीर रूप से घायल हो गए।

# धनखड़ के फार्म हाऊस के पास लगाया बड़ा पांडाल

■ पुलिस के जवान हर 100 कदम की दूरी पर तैनात रहेंगे

चिड़ावा, (निस)। उपराष्ट्रपति जगदीप धनखड़ पद संभालने के बाद पहली बार अपने गांव किठाना आ रहे हैं। इसे लेकर ग्रामीणों में काफी उरसाह देखने को मिल रहा है। गांव में धनखड़ के फार्म हाऊस में जहां प्रत्येक व्यवस्था की जानकारी जगदीप धनखड़ के भाई रणदीप ले रहे हैं। उन्होंने एडीएम जगदीश प्रसाद गौड़ को फार्म हाऊस पर वी आई पी मूवमेंट की जानकारी दी। वहीं फार्म हाऊस के बिल्कुल पास ही बड़ा पांडाल लगाया गया है। जिसमें करीब 500 लोगों के बैठने की व्यवस्था की गई है। वहीं धनखड़ का नागरिक अभिनंदन किया जाएगा और धनखड़ यहां लोगों को सम्बोधित भी करेंगे। धनखड़ का दोपहर का भोजन भी फार्म हाऊस पर ही होगा। ऐसे में धनखड़ के फार्म हाऊस की विशेष सुरक्षा रहेगी। बिना पास किसी भी कार्यक्रम में किसी भी व्यक्ति को प्रवेश नहीं दिया जाएगा। इधर धनखड़ गांव आने के बाद सबसे पहले लोडिंग बालाजी और टाकनों के प्राचीन मंदिर भी जाएंगे। दोनों स्थानों पर प्रतील रूप बनाए गए हैं। अलग-अलग अधिकारियों की ड्यूटी सभी मूवमेंट पॉइंट्स पर लगाई गई है। जोड़िया

बालाजी मंदिर परिसर में मंदिर परिसर में बंदरवार व फरिया लगवाकर विशेष संज्ञावत की गई है। उपराष्ट्रपति की एस्कोर्ट गार्डियों ने आज दिनभर सभी स्थलों तक गार्डियों के साथ पूर्वावस्था किया। हेलीगैड स्थल के आस-पास इलाके पर वायुसेना विशेष निगरानी रखेगी। उंचाई वाले स्थानों पर झंडे लगाए गए हैं। वहीं अस्पताल को बिल्डिंग पर वायुसेना का विशेष निगरानी दस्ता तैनात रहेगा। पुलिस के जवान हर 100 कदम की दूरी पर तैनात रहेंगे। उपराष्ट्रपति की बचपन से ही जोड़िया बालाजी में विशेष आस्था रही है। वे हमेशा गांव आते हैं तो बालाजी मंदिर में अवश्य आ जाते हैं। इधर धनखड़ टाकुर जी के मंदिर जाएंगे। इस मंदिर में भी केवल पुजारी ही मौजूद रहेंगे और यहां भी प्रशासन का पृथक जवता तैनात रहेगा। धनखड़ दोपहर में सालासर और खाटू के लिए रवाना होंगे। ऐसे में गांव में सभी व्यवस्थाएं चाक-चौबंद हैं।

# पदयात्रा पर जा रहे गौ सेवक संघ के कार्यकर्ताओं ने लंपी ग्रस्त गौवंश को गौशाला भेजा

स्वयं कष्ट उठा रहे पैदल यात्री अपनी पीड़ा को अनदेखा कर गौमाता की सेवा कर रहे हैं

सादुलपुर, (निसं)। कस्बे के मनोकामना सिद्ध बालाजी गौ सेवक संघ के कार्यकर्ता सालासर पदयात्रा के दौरान रास्ते में मिलने वाले सभी गौवंश की सेवा करते हुए जा रहे हैं तथा उनके इस प्रकार की सराहनीय कार्य की लोग मुक्तकंठ से प्रशंसा कर रहे हैं।

वहीं इसी कड़ी में बुधवार सुबह को जब गौ सेवक संघ के कार्यकर्ता फतेहपुर से सालासर के लिए रवाना हुए तो हाईवे के ऊपर सड़क किनारे एक बड़ा लंपी रोग से ग्रस्त होकर तड़प रहा था, जिसके शरीर में जगह-जगह पर कीड़े पड़े हुए थे। जिस पर गौ सेवक राकेश कुमार जांगिड एवं अन्य गौ सेवकों ने बछड़े का प्राथमिक उपचार कर जैसे-तैसे फतेहपुर की बुद्धिगिरी मठ गौशाला से एंबुलेंस मंगाकर उसे उपचार हेतु गौशाला भिजवाया। वहीं इस अनूठी पहल की जगह-जगह के लोग प्रशंसा कर रहे हैं कि जहाँ एक ओर पैदल यात्री स्वयं



लंपी बीमारी से मौत व जिन्दगी के बीच जूझ रहे गौवंश को फतेहपुर की बुद्धिगिरी मठ गौशाला से एंबुलेंस मंगाकर कर गौशाला पहुंचाते मनोकामना सिद्ध बालाजी गौ सेवक संघ के कार्यकर्ता।

कष्ट उठा रहे हैं, वहीं उक्त पैदल यात्री जो कि अपनी पीड़ा को अनदेखा कर गौमाता

की सेवा कर अपने आप को बहुत ही सौभाग्यशाली समझ रहे हैं।

मनोकामना गौ सेवक संघ के राकेश जांगिड के नेतृत्व में गौ सेवक सुखबीर

## ‘सरकार ने पूरी नहीं की समझौते की मांगें’

चूक, (कासं)। राजस्थान राज्य अधीनस्थ कम्प्यूटर कर्मचारी संघ अपनी मांगों को लेकर सूचना प्रौद्योगिकी एवं संचार विभाग के संयुक्त निदेशक को ज्ञापन दिया। इस संबंध में जिला महासचिव महावीर सिंह ने बताया कि सूचना प्रौद्योगिकी और संचार विभाग राजस्थान सरकार और राजस्थान राज्य अधीनस्थ कम्प्यूटर कर्मचारी संघ के बीच लिखित समझौता हुआ था। विभाग के द्वारा 7 सूत्रीय मांग पत्र पर सहमति जताते हुए एक माह में पूर्ण करने का लिखित समझौता संगठन को दिया गया था, लेकिन लगभग एक वर्ष पूर्ण होने पर है, विभाग के द्वारा अधिकतर मांगों पर सकारात्मक कार्यवाही नहीं करने पर आईटी कार्मिकों में आक्रोश है। संगठन जिलाध्यक्ष गोविन्द प्रसाद ने बताया कि विभाग के द्वारा संगठन के साथ वादा खिलाफी करने के कारण राजस्थान के समस्त आईटी कार्मिक सूचना सहायक सहायक प्रोग्रामर के द्वारा 15 सितम्बर से वादा खिलाफी आक्रोश आंदोलन पूरे राजस्थान में किया जायेगा।

## गुर्जरों के इतिहास के साथ छेड़छाड़ करने का आरोप

सुजानगढ़, (निसं)। गुर्जर प्रतिहार कालीन इतिहास, संस्कृति, धरोहरों एवं महापुरुषों के रिकार्डों से सरकारी साइटों, वेबसाइट पर छेड़छाड़, गलत तथ्य दर्ज करने, जाति बदलने, पुरातत्व धरोहरों के राज्य में शिलालेख बदलने, सरकारी पाठ्यक्रम में गुर्जर इतिहास से छेड़छाड़ करने, दूसरी जाति अंकित करने को लेकर पथिक सेना संगठन ने राजस्थान सरकार को चेतावनी भरा पत्र लिख कर आक्रोश जताते हुये अविलम्ब कार्यवाही करने की मांग की है। साथ ही पर्यटक विभाग राजस्थान से आरटीआई के माध्यम से जबाब तलब किया है।

संगठन के राष्ट्रीय अध्यक्ष महावीर पोसवाल ने आरोप लगाते हुए बताया कि पिछले कई सालों से देश एवं राज्य में सौधु समझौते साक्षिण के तहत एक मिशनरी एक जाति विशेष के सरकारी अधिकारियों, कर्मियों व राजनेताओं की शह से लगातार गुर्जर इतिहास धरोहरों व महापुरुषों के इतिहास के साथ छेड़छाड़ व जाति बदलने का काम कर रही है तथा राजनीति का उद्देश्य खलाश मिल रहा है। पोसवाल ने बताया कि सदियों से सरकारी पाठ्यक्रम में जिस गुर्जर प्रतिहार, गुर्जर बगदावत, भगवान देवनायण को पढ़ते आये हैं। सरकारी ने स्मारक पैनोरमा बना रहे हैं, सरकारी रिकार्ड पड़े हैं, हजारों सालों से मन्दिर भवन गढ़ किलो पर शिलालेख लगे पड़े हैं अचानक से अब उनके आगे से गुर्जर शब्द हटाया जा रहा है, या तो प्रतिहार लिखा जा रहा है या राजपूत प्रतिहार किया जा रहा है। बगदावत को अबमेर राजवंश के चौहान है, पर्यटक विभाग राजस्थान ने अपनी वेबसाइट पर उन्हें ‘चंडावन राजपूत’ लिख दिया है। अपने पुत्र चंदन का बलिदान देकर उदयस्थल को बचाने वाली गुर्जरी माता पन्ना को खिंची राजपूत लिखा जा रहा है तो गुर्जर सम्राट मिहिरभोज नागपट्ट को

राजपूत प्रतिहार किया जा रहा है। हाल ही में भीममाल में गुर्जर प्रतिहार नागपट्ट के सदियों पुराने शिलालेख को तोड़ उस पर प्रतिहार नागपट्ट से दुसरा पत्थर लगाया गया है। वहीं जोधपुर मंडोर में गुर्जर शब्द हटाया गया है। सरकारी पाठ्यक्रम में भी गुर्जर प्रतिहार से गुर्जर शब्द हटाया जा रहा है। ये यूपी गुजरात मध्यप्रदेश में जहां भाजपा सरकारें हैं, वहां एक तरफ गुर्जर इतिहास मिटाने का कार्य हो रहा है।

पोसवाल ने बताया कि ये एक जातिय द्वेषता व अराजकता का माहौल पैदा करने की कोशिश हो रही है। यदि अविलम्ब इसे नहीं रोका गया तो ये देश में बड़ा रूप ले लेगा। पोसवाल ने बताया कि ऐसे करने से किसी जाति का इतिहास नहीं मिट सकता है, लाखों किताबें, स्मारक, शिलालेख, ताम्रपत्र भवन कहां गायब करोगे। पोसवाल ने राज्य के मुख्यमंत्री और पर्यटक विभाग से इसका जबाब मांगा है कि आखिर वो कोन लोग हैं, उनको संशा क्या है और विभाग और सरकार ने अब तक क्या कार्यवाही की और क्या करने जा रही है साथ ही सरकारी संगठन ने चेताया भी है कि वो समय गया जब किसी समाज को डरा कर बिठा देते थे। अब सोशल साइट और आईटी का जमाना है, युवाओं को पल पल की खबर है कि उनके साथ क्या किया जा रहा है और वो इस दमन पर आक्रोशित और बदले की भावना लिए बैठे हैं।

### नाम परिवर्तन

मेरी दलतक पुत्री हेमू के शाला रिकार्ड में पिता का नाम रामकिशन दर्ज है। जबकि मेने हेमू का पंजीयन कार्यालय राजगढ़ (चूक) में रजिस्टर्ड गोदनाम करा लिया है। मेरी दलतक पुत्री हेमू के शाला रिकार्ड में पिता का नाम रामकिशन के स्थान पर जागर दर्ज किया जाओ। जो कि सही एवं सत्य है।

### बापथ प्रतिष्ठा

जागर पुत्र गोदनाम आयु 42 साल जाति मेघवाल, निवासी इन्द्रपुर तहसील राजगढ़, जिला चूक (राजस्थान)

## अभिनंदन समारोह समिति का गठन

सुजानगढ़, (निसं)। साहित्य अकादमी अनुवाद पुरस्कार-2020 से सम्मानित साहित्यकार डॉ. मन्मथराय नाथ कच्छावा को राजस्थान सरकार द्वारा राजस्थानी भाषा, साहित्य एवं संस्कृति अकादमी बीकानेर के सदस्य मनोनीत होने और उनके दीर्घ साहित्यिक अवदान को सम्मान देने के उद्देश्य से आगामी दस सितंबर की शाम पांच बजे उनका नागरिक अभिनंदन किया जायेगा। नागरिक अभिनंदन समारोह के संयोजक रतन सेन ने बताया कि नागरिक अभिनंदन समारोह समिति और एवरग्रीन पब्लिक स्कूल के संयुक्त तत्वावधान में आयोजित इस अभिनंदन समारोह में नगर की चुनिंदा इक्कीस का संस्थाओं द्वारा एक संयुक्त अभिनंदन पत्र भेंट किया जायेगा। अभिनंदन समारोह समिति का स्वाताय्यश पीडब्ल्यूडी के पूर्व अध्यक्षों अभिनंदा शंकर इंदलिया को बनाया गया है। कार्यक्रम का समन्वयक डॉ. वीरेंद्र भाटी मंगल को बनाया गया है। कार्यक्रम के मुख्य अतिथि मुख्यमंत्री के सांस्कृतिक सलाहकार रहे वर्तमान में राज्य मंत्री का दर्जा प्राप्त राजस्थान राज्य मन्त्रा विकास प्राधिकरण के उपाध्यक्ष वरिष्ठ रंगकर्मी रमेश बोरणा होंगे।

## व्याख्याता का तबादला रद्द करवाने की मांग



एसडीएम निखिल पोहार को ज्ञापन सौंपते नूहद गांव के ग्रामीणजन।

सादुलपुर, (निसं)। रोहित कुमार स्वामी व्याख्याता अंग्रेजी का स्थानान्तरण रद्द करवाने की मांग को लेकर नूहद गांव के ग्रामीणों ने उपखण्ड अधिकारी राजगढ़ को ज्ञापन सौंपा है तथा जापान की प्रतिनिधि विधायक सादुलपुर पदमश्री डॉ. कृष्णा पुनिया को भी सौंपी गई है। नूहद गांव के ग्रामीण रामप्रसाद, सुरेंद्र धाणक, एडवोकेट तेजपाल पुनिया, भजनलाल, रविन्द्र, अमरचन्द, रामप्रवेश, राजेन्द्र, संवतराम सहित दर्जनों ग्रामीणों ने राजगढ़ एसडीएम निखिल पोहार को सौंपे ज्ञापन में उल्लेख किया है कि रोहित कुमार

### नूहद गांव के ग्रामीणों ने तालाबंदी कर दी चेतावनी

व्याख्याता (अंग्रेजी) का स्थानान्तरण राजकीय उच्च माध्यमिक विद्यालय नूहद से राजसंबंद किया गया है, तथा उनके स्थानान्तरण से समस्त ग्रामवासियों व छात्रों में आक्रोश है। साथ ही चेतावनी दी है कि यदि उनका स्थानान्तरण रद्द नहीं किया जाता है तो ग्रामीणजन विद्यालय की तालाबंदी करने को मजबूर होंगे, जिसकी सूचना आपकी सेवामें प्रेषित है।

## मार्ग अवरुद्ध करने का आरोप

सुजानगढ़, (निसं)। कोतवाली थाने में मृत पशु नहीं उठाने देने, लोक मार्ग अवरुद्ध करने एवं उससे आमजन को होने वाली परेशानी का आरोप लगाते मृत पशु उठाने में सुरक्षा प्रदान करने तथा आम रास्ता खुलवाने का अनुरोध करते हुए शिवभगवान जमादार द्वारा तीन नामजद एवं 100-125 अन्य के खिलाफ मुकदमा दर्ज करवाया गया है। पुलिस थाने से मिली जानकारी के अनुसार जमादार शिवभगवान पुत्र छोट्टराम हरिजन निवासी हरिजन बस्ती, वार्ड दं. 36 सुजानगढ़ ने रिपोर्ट दी कि बस स्टैंड के पास मृत पशु पड़े होने की सूचना पर वह नोरतनमल नगरपरिषद कर्मचारी के साथ मत पशु उठाने गया तो वहां बबलू बजरंगी, लिच्छु बिजाराणियां विजय चौहान के नेतृत्व में 100-125 आदमी इकट्ठे हो कर लोक मार्ग को अवरुद्ध कर दिया व टायर जला कर नगरपरिषद के खिलाफ नारेबाजी करने लग गए। लोक मार्ग अवरुद्ध होने से आम जन को असुविधा हो रही है और हमें मृत पशु उठाने नहीं दिया गया।

## बाबा केशवदास की मूर्ति की प्राण प्रतिष्ठा हुई

पाटन, (निसं)। निकटवर्ती ग्राम पंचायत हसामपुर में स्थित बाबा रामदेव के मंदिर में भात शिरोमणि बाबा केशवदास की मूर्ति का विधि विधान से प्राण प्रतिष्ठा करवाई गई।

इस दौरान महिलाओं ने डीजे की धुन पर कलश यात्रा निकाली जो मंदिर पहुंची। कलश यात्रा में महिलाओं के साथ सैकड़ों लोगों ने भी भाग लिया। मूर्ति को प्राण प्रतिष्ठा प्रसिद्ध ज्योतिषाचार्य मनोज गुर्जों के सान्निध्य में हुई, जिसमें मंत्रोच्चारण के साथ हवन पूजा हुई। केशव दास महाराज के परिवार से सुरेंद्र सिंह एवं सतीश सिंह द्वारा विशाल भंडारे का आयोजन करवाया गया, जिसमें हजारों लोगों ने प्रसाद टाहण किया। किंवदन्ति है कि बाबा केशवदास जी ने ही जगन्नाथ पुरी से भगवान जगन्नाथ को नाहरेडा के पास पुरुषोत्तम पुरा गांव लेकर आए जो आज जगदीश बाबा के नाम से बहुत विशाल मंदिर बना हुआ है।

### इस अवसर पर कलश यात्रा निकाली गई

बंद रहते हैं और वहां पर लिखा होता है कि आज के दिन भगवान जगन्नाथ राजस्थान के पुरुषोत्तम पुरा गांव में गए हुए हैं भगवान के दर्शन वही करें। जगन्नाथ पुरी से भगवान जगन्नाथ को लाने वाले केशवदास ही थे जिनकी मूर्ति का बुधवार को प्राण प्रतिष्ठा कार्यक्रम आयोजित हुआ है।

बाबा रामदेव मंदिर में एक बड़े होल का निर्माण सुरेंद्र सिंह व सरपंच प्रतिनिधि राकेश सिंह द्वारा करवाया गया है उसका उद्घाटन भी किया गया। कार्यक्रम में सरपंच प्रतिनिधि राकेश सिंह, मूल सिंह बागडो, सुवेदार रोहितसिंह सिंह, सायर सिंह, रविन्द्र सिंह, देवी सिंह, हनुमान सिंह, रामनिवास यादव, पंडित पवन शर्मा, पंडित मुकेश शर्मा, रामसिंह, राजेश सिंह, आदि मौजूद रहे।

## अठाई तप करने वाली बालिका नेहा नाहटा का अभिनन्दन किया

सादुलपुर, (निसं)। अठाई तप करने वाली राजगढ़ की बालिका नेहा नाहटा का बुधवार को अभिनंदन किया गया। जसकरण सुराणा हवेली में आचार्य महाश्रमण को शिष्या साध्वी शासनश्री साध्वी विद्यावती प्रथम के सान्निध्य में समारोह हुआ। कार्यक्रम में स्थानीय और बाहर से आए हुए श्रावक-श्राविकाएं उपस्थित थी।


अपने उद्घोषण में साध्वी विद्यावती ने कहा की तपस्या से आत्म कल्याण होता है और स्वास्थ्य को तो फायदा मिलता है। साथ ही वातावरण भी शुद्ध होता है। उन्होंने जैन धर्म तथा भगवान महावीर द्वारा प्रतिपादित तप महता का भी उल्लेख किया। युवा साध्वी प्रशस्त प्रभा ने इंद्रिय और आत्मा की व्याख्या की। कार्यक्रम का आगाज सूरत से आई हुई भायवती एवं बिंदु इंद्रावती तथा उदयपुर की मंजू

फतावत के मंगलाचरण से हुआ। कन्या मंडल की सदस्याओं सीमा और अंकिता, तपस्विनी के परिजन महेंद्र नाहटा, रेशमा देवी तथा हिमांशु नाहटा के अलावा गायक पीयूष सुराणा और श्याम जैन, बैंगलोर प्रवासी विनोद कोठारी ने भी विचार व्यक्त किए। कार्यक्रम का समापन साध्वी दिव्या प्रभा साध्वी सूर्य यशा व साध्वी प्रशस्त प्रभा की तप गीतिका से हुआ। श्री जैन श्वेतांबर तेरापंथ सभा के मंत्री हनुमान सुराणा तथा नथमल हीरावत सहित तेरापंथ महिला मंडल, लक्ष्मीनारायण मुररफ परिवार की ओर से प्रतीक चिन्ह साहित्य आदि भेंट कर तपस्विनी नेहा को सम्मानित किया गया। साध्वी सूर्ययशा ने जानकारी देते हुए बताया कि गुल्वार को जसकरण सुराणा हवेली में तेरापंथ धर्म संघ के आद्य प्रवर्तक आचार्य भिक्षु के चरमोत्सव पर विशेष धर्मायोजन होंगे।

## लौडिंग टैम्पो पलटा, आठ घायल

सुजानगढ़, (निसं)। सुजानगढ़-सालासर सड़क मार्ग पर मीणा का पास टायर फटने से लौडिंग टैम्पो पलट गया, जिससे उसमें सवार दो बच्चों सहित आठ जने घायल हो गए। जानकारी के अनुसार रुणिका लोक देवता बाबा रामदेव के दर्शन कर हिसार लौटते समय हादसा होने से हिसार के नंगथला निवासी राजबाला पत्नी रामसिंह, संतोष पत्नी खेतराम, बाला पत्नी गुलाब, सुमन पत्नी कालूराम, महेंद्रा देवी पत्नी महावीर, कमल पुत्र ओमप्रकाश, हर्ष पुत्र खेतराम, कृष्ण पुत्र रामावतार सभी जाति सुधार घायल हो गए। जिन्हे टीम हारे का सहारा के संयोजक श्याम स्वर्णकार ने राजकीय बगडिया उप जिला अस्पताल पहुंचाया। जहां पर चिकित्सकों ने घायलों का उपचार किया।

## जलझूलनी एकादशी पर सवाई सागर में पालकी की सवारी निकाली



श्री सवाई सागर बालाजी धाम में जलझूलनी एकादशी पर्व मनाया गया।

चूक, (कासं)। स्थानीय श्री सवाई सागर बालाजी धाम में जलझूलनी एकादशी पर्व मनाया गया। यहां प्राचीन मान्यता के अनुसार इस अवसर पर माता यशोदा जलवा पूजन करने व भगवान श्रीकृष्ण के कपड़े धोने के लिए प्राकृतिक जल स्रोत पर जाते हैं। इस अवसर पर भगवान श्री

कृष्ण को पालकी की सवारी करवाई गई। महंत संतानाथ महाराज ने बताया कि जलझूलनी एकादशी एक पर्व के रूप में सनातन धर्म के लोग कालांतर से मनाते आ रहे हैं। इस दिन भगवान बांके बिहारी की पूजा अर्चना कर आरती व पाठ किये गये। इसी क्रम में पुजारी महेंद्र

सारस्वत ने बताया कि सवाई सागर बालाजी धाम में हर वर्ष की भांति इस वर्ष भी जलझूलनी एकादशी समारोह पूर्वक मनाई गई। कार्यक्रम में मातृ शक्ति के रूप में सत्यभामा शर्मा, चंदा बंसिया, उषा सारस्वत, सरोज महर्षि, सुमन हारित सहित अनेक लोग उपस्थित थे।

## सरस्वती संस्मरण



### श्रीमती रति चतुर्वेदी

(12.1.67 - 6.09.2022)

पुत्री स्व. श्री वाचस्पति शर्मा एवं विमला शर्मा

अत्यंत दुख के साथ सूचित किया जाता है हमारी प्रिय रति चतुर्वेदी का 6 सितम्बर 2022 को स्वर्गवास हो गया है।

वे बेहद दयालु, संवेदनशील विनम्र व्यक्तित्व की स्वामिनी थीं और खुशनुमा व स्नेह पूर्ण स्वभाव से सभी की प्रिय थीं। काल के क्रूर हाथों ने उन्हें असमय ही हम सबसे छीन लिया। उनके कोमल हृदय को हम कभी नहीं भूल पाएंगे, जिसमें सभी परिजनों के लिए भरपूर स्नेह था। हम आपको कभी नहीं भूलेंगे और आपको यादों को संजोए रखेंगे।

विनय कृष्ण चतुर्वेदी, तुफैल (पति)  
श्रीमंत चतुर्वेदी (पुत्र)

शोक संतप्त  
राष्ट्रदूत परिवार

## रिक्त पदों के लिए ऑनलाइन आवेदन मांगे

सुजानगढ़, (निसं)। राजकीय महाविद्यालयों में स्नातक प्रथम वर्ष में रिक्त पदों के लिए 13 सितम्बर तक ऑनलाइन आवेदन जमा किए जा सकेंगे।

नोडल अधिकारी व प्राचार्य सी.एस. डोटसरा ने बताया कि राजकीय महाविद्यालय सुजानगढ़ व राजकीय कन्या महाविद्यालय साण्डवा में 7 से 13 सितम्बर, 2022 तक की समयवाधि में ऑनलाइन आवेदन मांगे गए हैं। इस हेतु विद्यार्थियों को ईमेल के माध्यम से ऑनलाइन आवेदन करना होगा। स्नातक स्तरीय प्रवेश नोडल अधिकारी डॉ. गजानंद चारण ने बताया कि जीएचएस राजकीय महाविद्यालय, सुजानगढ़ में बीए भाग प्रथम में एसटी, एमबीसी और इंडब्ल्यूएस में बीकॉम भाग प्रथम में सामान्य, ओबीसी, एससी, एसटी, एमबीसी और इंडब्ल्यूएस सभी वर्गों में, बीएससी भाग प्रथम में एसटी और एमबीसी तथा बीएससी भाग प्रथम बायो में एसटी, एमबीसी और इंडब्ल्यूएस को नवीन आवेदन आमंत्रित किए गए हैं। डॉ. चारण ने बताया कि जिन अभ्यर्थियों ने पूर्व में शुल्क जमा करवा

दिया तथा उनका नंबर अभी प्रवेश सूची में नहीं आया है, उन्हें दुबारा आवेदन नहीं करना है। स्थानों की उपलब्धता होने पर उनका नाम द्वितीय प्रवेश सूची में स्वतः आ जाएगा। उन्होंने कहा कि जिन अभ्यर्थियों ने वरीयता सूची या प्रतीक्षा सूची में नाम आने के बावजूद शुल्क जमा नहीं करवाया, ऐसे डिफॉल्टर अभ्यर्थियों को दुबारा आवेदन करना होगा, वह भी तब जबकि उनकी श्रेणी में आवेदन आमंत्रित किए गए हों।

राजकीय कन्या महाविद्यालय, सांडवा के प्रवेश नोडल अधिकारी धनराम जानू ने बताया कि सांडवा महाविद्यालय में एससी, एसटी, एमबीसी और इंडब्ल्यूएस वर्गों में नवीन आवेदन आमंत्रित किए गए हैं। प्राचार्य प्रो. सी.एस. डोटसरा बताया कि बीए, बीएससी, बीकॉम भाग द्वितीय, तृतीय तथा स्नातकोत्तर उत्तराई में प्रमोटेड प्रवेशार्थियों को अंतिम बार शुल्क जमा करवाने का अवसर दिया गया है। उन्होंने आन्धान अभ्यर्थियों को अंतिम तिथि का इंतजार नहीं करना चाहिए। शुल्क जमा करवाने की अंतिम तिथि 15 सितम्बर 2022 है।

### कार्यालय ग्राम पंचायत कांगड़, पंचायत समिति रतनगढ़

क्रमांक-निर्माण/ई-निविदा/2022-23/58 दिनांक-07.09.2022

#### ऑन लाईन ई-निविदा सूचना 01/2022-23

इस ग्राम पंचायत को वर्ष 2022-23 के लिये ग्रामीण विकास की अन्य योजनाओं व महात्मा गांधी नरगा योजना के लिये निर्माण सामग्री क्रय हेतु इच्छुक विनिर्दिष्ट पंजीकृत बोलीदाता/संवेदक जो कि वस्तु एवं सेवाकर (जी.एस.टी.) आयकर (पैन नम्बर) एवं राजस्थान दुकान एवं वाणिज्यिक संस्थान अधिनियम 1958 या इण्डियन पार्टनर शिप एक्ट 1932 के अन्तर्गत या इण्डियन कम्पनी एक्ट 1950 के अन्तर्गत पंजीकृत है, से निर्धारित प्रपत्र में ई-प्रोच्यूरमेंट प्रक्रिया से वेबसाइट [www.eproc.rajjasthan.gov.in](http://www.eproc.rajjasthan.gov.in) पर निम्नानुसार ई-निविदाएं आमंत्रित की जाती हैं।

क्र. सं.	कार्य/सामग्री का विवरण	अनुमानित लागत प्रति ग्राम पंचायत	धरोहर राशि प्रति ग्राम पंचायत	निविदा शुल्क एवं प्रोसेसिंग शुल्क प्रति ग्राम पंचायत	ऑनलाइन ई-निविदा शुल्क एवं प्रोसेसिंग शुल्क करने की तिथि व समय	प्रोसेसिंग शुल्क व जमा करने की तिथि व समय	ऑनलाइन निविदा खोलने की तिथि
1	ग्रामीण विकास विभाग एवं पंचायतों राज विभाग की योजनाओं व महात्मा गांधी नरगा योजना के अन्तर्गत प्रा.पं. में सम्पादित किये जाने वाले निर्माण कार्य हेतु बी.एस.आर. 2022-23 की दर के अनुसार निर्माण सामग्री आपूर्ति हेतु ई-निविदा दरें आमंत्रित	30.00 लाख	2 प्रतिशत राशि	500+ 1000	09.09.2022 सुबह 9 बजे से 18.09.2022 को सांय 4 बजे	19.09.2022 दोपहर 4.00 बजे तक	20.09.2022 सुबह 11 बजे तक

निविदा से संबंधित ग्राम पंचायत अनुमानित लागत, अन्य विवरण तथा समस्त निविदा शर्तें [www.eproc.rajjasthan.gov.in](http://www.eproc.rajjasthan.gov.in) पर व [www.sppp.rajjasthan.gov.in](http://www.sppp.rajjasthan.gov.in) पर देखी एवं डाउनलोड कर प्राप्त की जा सकती है।

NIB - ZCR2223A0452  
UBIN - ZCR2223GLOB00744

**जगामरा ग्राम विकास अधिकारी ग्राम पंचायत कांगड़ पंचायत समिति, रतनगढ़ (चूक)**

**लक्ष्मणराम सरपंच ग्राम पंचायत कांगड़ पंचायत समिति, रतनगढ़ (चूक)**

### कार्यालय ग्राम पंचायत पहाड़सर पंचायत समिति राजगढ़ (चूक)

क्रमांक-ग्राप/पहाड़सर/निविदा/2022-23/ दिनांक 30.08.2022

#### निविदा सूचना 03/2022-23

वर्ष 2022-23 में ग्राम पंचायत मुख्यालय पर प.रा. नियम 181 (1) के अन्तर्गत 3 कार्यों की दिनांक 12.09.2022 को 11.00 ए.एम. तक मुहरबन्द लिफाफे में राजकीय विभागों में पंजीकृत प्राधिकृत ठेकेदारों से कार्यवार निविदा आमंत्रित की जाती है। निविदा कार्यों का विस्तृत विवरण [www.sppp.raj.nic.in](http://www.sppp.raj.nic.in) पर देखा जा सकता है। निविदा के लिए फार्म शुल्क 500/- रुपये नकद/डीडी द्वारा जमा करवाया जा सकता है। 2 प्रतिशत अमानत राशि का डी.डी. जमा करवाना होगा। बोली/निविदा फार्म व समस्त शर्तें ग्राम पंचायत कार्यालय से प्राप्त की जा सकती है। 7 निर्माण कार्य की ग्राम पंचायत मुख्यालय पर ई-निविदा सं. 3/2022-23 भी आमंत्रित की जाती है। ई-निविदा का विस्तृत विवरण तथा शर्तें [www.sppp.raj.nic.in](http://www.sppp.raj.nic.in) तथा [www.eproc.raj.gov.in](http://www.eproc.raj.gov.in) पर दिनांक 31.08.2022 को 11.00 ए.एम. से देखा एवं डाउनलोड किया जा सकता है।

1. प.रा. नियम 181(1) के 3 कार्य यूबीएन नं. ZCR2223WSOB00741

2. ई निविदा के 7 कार्य के यूबीएन नं. ZCR2223WSOB00740

सरपंच  
ग्राम पंचायत पहाड़सर पंचायत समिति राजगढ़ (चूक)

# विभिन्न समस्याओं को लेकर भाजपाइयों ने राकेश जांगिड़ के नेतृत्व में ज्ञापन सौंपा



राकेश जांगिड़ के नेतृत्व में ज्ञापन देते भाजपाई।

तारानगर, (निसं)। पशुओं में फैली लम्बी महामारी, खराब फसल की गिरावट कर उचित मुआवजा, सफाई व्यवस्था, पानी, बिजली, सड़क सहित विभिन्न समस्याओं को लेकर तारानगर भाजपाइयों ने तारानगर के भाजपा नेता राकेश जांगिड़ के नेतृत्व में राज्यपाल के नाम उपखंड अधिकारी की अनुपस्थिति में रीडर को ज्ञापन दिया। भाजपा नेता जांगिड़ ने बताया कि क्षेत्र में लम्पी महामारी का भयंकर प्रकोप देखा जा रहा है रोज अनगिनत गायों की क्षेत्र में मृत्यु हो रही है लेकिन प्रशासन द्वारा कोई सहायता उपलब्ध नहीं कराई जा रही है। क्षेत्र में विभिन्न जगहों पर भामाशाह, युवाओं ने क्वारंटाईन सेंटर बना रखे हैं और अपने दम पर गायों की सेवा कर रहे हैं शासन-प्रशासन सोया हुआ है ना तो दवा उपलब्ध कराई जा रही है ना चिकित्सका क्षेत्र में वर्षों के अभाव में किसानों की फसल खराब हो चुकी है किसानों के लिए आय का स्रोत फसल और पशुधन ही होता है लेकिन दोनों

संकट में है। शहरी व ग्रामीण क्षेत्र में पानी की सप्लाई भी नियमित नहीं हो रही है आम जनता को पीने का पानी नहीं मिल रहा है तथा शहरी क्षेत्र में दूषित पानी की सप्लाई हो रही है, अधोषित विद्युत कटौती हो रही है जिसकी बार-बार शिकायत कराने पर भी सुनवाई नहीं हो रही है। नगरपालिका क्षेत्र में गंदगी के ढेर लगे हैं सफाई नहीं हो रही है मृत पशुओं को समय पर उठाया नहीं जा रहा है और जो उठाए जा रहे हैं वो अलायला रोड पर अनुचित तरीके से फेंके जा रहे हैं, उचित तौर पर नहीं दफनाया जा रहा है आदि विभिन्न समस्याओं को

राज्यपाल के नाम उपखंड अधिकारी की अनुपस्थिति में भाजपाइयों ने रीडर को ज्ञापन दिया।

लेकर भाजपाइयों ने विरोध जताया है। जांगिड़ ने कहा कि इन सब समस्याओं का शीघ्र समाधान कर क्षेत्र को जनता को राहत दी जाए।

ज्ञापन के दौरान किसान नेता ताराचंद कर्वा, किशन सहारण, नौरंग धीनवाल, विनोद कर्वा, सुरेंद्र कर्वा, अजीतसिंह राठौड़, मो.तैयब, सुमेरसिंह, कपिल शर्मा, शिवकुमार शर्मा, बजरंग सैनी, भादर रेपखाल, गजानंद जांगिड़, सद्दाम पटवा, राकेश टाक, सुरेंद्र भोजक, मो.फारुख, ओमप्रकाश गिवारिया, कैलाश वाल्मीकि, कमल हंसावत, देवकरण कल्ला, संजय वाल्मीकि, विजय सोनी, बलराम मोगा, जयपाल, दिलावर खान, पंकज जांगिड़ सहित अनेक लोग मौजूद रहे।

## विद्यालय में नवनिर्मित अटल टिकरिंग लैब का शुभारंभ



नवनिर्मित अटल टिकरिंग लैब का उद्घाटन करते सांसद राहुल कर्वा तथा जिला प्रमुख वंदना आर्य।

चूरू, (कासं)। चूरू के रतनगढ़ रोड स्थित उच्च माध्यमिक आदर्श विद्या मंदिर में नवनिर्मित अटल टिकरिंग लैब का उद्घाटन चूरू लोकसभा सांसद राहुल कर्वा तथा जिला प्रमुख वंदना आर्य के मुख्य आतिथ्य में संपन्न हुआ। विद्यालय के प्रधानाचार्य किशनलाल सैनी ने बताया कि इस अवसर पर आदर्श शिक्षण संस्थान के जिला अध्यक्ष मदनलाल प्रजापत, जिला व्यवस्थापक ओमप्रकाश

गोस्वामी, विद्यालय व्यवस्थापक महेंद्र सिंह परिहार मंचस्थ रहे। कार्यक्रम में राहुल कर्वा ने लैब का निरीक्षण किया तथा जानकारी देते हुए बताया कि इस योजना का उद्देश्य युवा मन में जिज्ञासा, रचनात्मकता और कल्पना को बढ़ावा देना और डिजाइन मानसिकता, कम्प्यूटेशनल सोच, अनुकूल शिक्षा, भौतिक कम्प्यूटिंग आदि जैसे कौशल विकसित करना है। इस अवसर पर जिला प्रमुख वंदना

आर्य, जिलाध्यक्ष मदनलाल प्रजापत ने भी अपने विचार व्यक्त किए। विद्यालय के आचार्य विकास जाड़ीवाल ने लैब में किए जाने वाले प्रायोगिक कार्य की सभी को जानकारी दी। व्यवस्थापक महेंद्र सिंह परिहार ने सभी का आभार व्यक्त किया। इस अवसर पर स्थानीय प्रबंध समिति के सदस्य रामगोपाल, मुकेश, ओमप्रकाश तंवर, योगेश, विद्यालय प्रभारी सुशील कुमार, कुलदीप, संजय तंवर सहित विद्यालय स्टाफ उपस्थित रहा।

## कलैक्टर सिहाग ने टेबल टेनिस चैम्पियनशिप का शुभारंभ किया



टेबल टेनिस चैम्पियनशिप 2022 प्रतियोगिता का शुभारंभ जिला कलेक्टर सिहाग ने किया।

चूरू, (कासं)। साईं खेलो इंडिया सेंटर के इंडोर स्टेडियम में जिला टेबल टेनिस एसोसिएशन की ओर से तृतीय राजस्थान राज्य रैंकिंग टेबल टेनिस चैम्पियनशिप 2022 प्रतियोगिता का शुभारंभ बुधवार को जिला कलेक्टर सिद्धार्थ सिहाग ने किया।

इस अवसर पर साईं कोच रमेश पुनिया, सत्यनारायण पारीक, जिला खेल अधिकारी सीताराम प्रजापत, चौफ रैफरी अनिल दुबे, आयोजन सचिव ध्रुव पुनिया, विमल अग्रवाल व नजीर खान ने जिला कलेक्टर का मुलदस्ता भेंट कर अभिनंदन किया। इस अवसर पर जिला कलेक्टर सिहाग ने कहा कि खेल में खिलाड़ियों को कभी भी हार-जीत में फर्क नहीं समझना चाहिये। उन्होंने कहा कि जब दो खिलाड़ी खेलते हैं तो उसमें से एक ही विजय होती है, लेकिन हारने वाले खिलाड़ी को कभी भी निराश नहीं होना चाहिये, जबकि अगली प्रतियोगिता में खेलने के लिए तैयारी करनी चाहिये।

जिला कलेक्टर सिहाग ने कहा कि खिलाड़ियों की सुविधाएँ ही जिला स्टेडियम में ही कैन्टीन की व्यवस्था की गई है। उद्घाटन मैच 11 व 13 वर्षीय बॉयज व गर्ल्स के मध्य खेला गया। चूरू जिला टेबल टेनिस सचिव ध्रुव पुनिया ने बताया कि

उद्घाटन मैच अंडर 11 बॉयज में जयपुर के भावित सिंह बिष्ट भरतपुर के प्रांजल, अंडर 11 गर्ल्स में भीलवाड़ा की पूजांशी सिंह व जयपुर की नविष्का, अंडर 13 बॉयज में जयपुर के अर्ब आचार्य व पाली के अक्षित व अंडर 13 गर्ल्स में साईं की समृद्धि व्यास व जयपुर की नव्या यादव आदि के मध्य खेला गया। प्रतियोगिता में अंतरराष्ट्रीय व राष्ट्रीय स्तर के रैफरी निर्णायकों की भूमिका निभा रहे हैं। प्रतियोगिता में

## श्रेणीवार ऑनलाइन प्रवेश प्रक्रिया शुरू

सादुलपुर, (निसं)। राजकीय महाविद्यालय राजगढ़ (चूरू) में सत्र 2022-23 में रिक्त स्थानों के लिए स्नातक पार्ट प्रथम के लिए श्रेणीवार ऑनलाइन प्रवेश प्रक्रिया शुरू हो गई है। नोडल अधिकारी नरेश कुमार ने बताया कि बीए प्रथम, बीएससी प्रथम (जीव विज्ञान), बीएससी (गणित) के लिए आयुक्तालय, कॉलेज शिक्षा जयपुर द्वारा रिक्त स्थानों के लिए श्रेणीवार आवेदन आमंत्रित किये गये हैं। आवेदन आरंभ की तिथि 7 सितम्बर है तथा ऑनलाइन आवेदन की अंतिम तिथि 13 सितम्बर है। नोडल अधिकारी नरेश कुमार ने बताया कि प्राप ऑनलाइन आवेदन सत्यापन की अंतिम तिथि 14 सितम्बर है एवं प्रतीक्षा सूची का प्रकाशन 16 सितम्बर तथा मूल दस्तावेजों का सत्यापन एव ई-मित्र पोस्टिंग की अंतिम तिथि 23 सितम्बर है, जिसमें विद्यार्थियों को ई-मित्र पर शुल्क जमा करवाने की अंतिम तिथि 24 सितम्बर है। प्रवेशित विद्यार्थियों की सूची का प्रकाशन 28 सितम्बर को किया जावेगा। वहीं प्रवेश अधिकारी ने जानकारी दी कि बीए प्रथम वर्ष के लिए एएससी, ईडब्ल्यूएस, एमबीसी श्रेणी में आवेदन आमंत्रित किये गये हैं। इसी प्रकार बीएससी प्रथम पार्ट में जीव विज्ञान में सामान्य वर्ग, ओबीसी, एससी, एसटी, ईडब्ल्यूएस, एमबीसी तथा बीएससी प्रथम पार्ट गणित में ओबीसी, एससी, ईडब्ल्यूएस, एसटी, एमबीसी श्रेणी में आवेदन मंगे गये हैं।

## तेजाजी महाराज के जागरण में भजनों एवं नृत्य प्रस्तुतियों से मंत्रमुग्ध हुए ग्रामीण

सुजानगढ़, (निसं)। निकटवर्ती गांव मलसीसर में तेजा जागरण का आयोजन किया गया। लोहसर के रास्ते पर बासी की कांकड़ में स्थित तेजा जी महाराज के मंदिर में आयोजित भजन संख्या में नारायण खोखरी एण्ड पार्टी, जुगाराम सीवा एण्ड पार्टी, हेमासर एण्ड मलसीसर पार्टी, जिनारसर एण्ड पार्टी ने एक से बड़ कर एक सुमधुर भजनों को प्रस्तुतियां दी।

भजन संख्या में भरत बादरमे द्वारा किए गए अंगिन नृत्य, कांच की बोलतों पर नृत्य, दयूब लाइट को मुह से फोडने,



सुजानगढ़ मलसीसर स्थित तेजाजी मंदिर में प्रस्तुति देते कलाकार।

खिलेरी, भवानीशंकर शर्मा के सानिध्य में अतिथियों एवं गी सेवा में जुटे युवाओं का स्वागत-सम्मान किया गया। जागरण में प्राप्त सहयोग राशि में से मंदिर समिति द्वारा श्री गोपाल गोशाला मलसीसर को भी सहयोग किया गया एवं घोषणा की गई कि किसी भी बीमार

गो वंश के इलाज के लिए मंदिर विकास समिति सदैव अग्रणी रहेगा। इस जागरण को सफल बनाने में वीर तेजा विकास समिति से जुड़े हुए समस्त ग्राम वासियों का सहयोग रहा। संचालन पं. चंद्रप्रकाश शर्मा द्वारा किया गया।

## किशोरी विकास संगोष्ठी आयोजित

सुजानगढ़, (निसं)। सेवा भारती द्वारा सुरज कुमारी गाडोदिया बालिका आदर्श विद्या मंदिर में किशोरी विकास संगोष्ठी का आयोजन किया गया। संगोष्ठी में मुख्य वक्ता राजस्थान प्रांत के महिला समन्वयक अनिल शुक्ला ने समाज के बदलते परिवेश में किशोरी विकास की आवश्यकता एवं समाज उत्पत्ती महिला के रूप में विकसित करने, समाज में महिलाओं का प्रमुख स्थान एवं परिवार की मुख्य धुरी विषय पर प्रकाश डाला। जिलाध्यक्ष दाऊलाल त्रिवेदी ने वर्तमान में देश के विभिन्न क्षेत्रों की महिलाओं, कन्याओं के साथ हो रहे आपराधिक अनाचार, दुष्कर्म एवं हत्या के विरुद्ध किशोरावस्था में ही उनका संपूर्ण विकास शारीरिक, मानसिक, बौद्धिक, सामाजिक एवं अपने बचपन में सक्षम बनाने पर जोर दिया। जिला महिला प्रमुख किरण शर्मा ने आगंतुकों का धन्यवाद एवं आभार प्रकट किया। मंत्री मनोहर सिंह ने कार्यक्रम का संयोजन किया। साईं काल संस्कार केंद्र पर योग्य भोजक एवं किरण तिवारी ने किशोरियों को आत्मरक्षा के दांव पंच सिखाए। स्वास्थ्य चेतना योगाभ्यास एवं यादशर कैसे बढ़ाएं को खेल-खेल में सिखाया। मारवाडी युवा मंच (सखियां) की अध्यक्ष रश्मि शर्मा ने मुख्य अतिथि के रूप में संचार माध्यम से त्वरित जानकारी एवं विचारों की अभिव्यक्ति कैसे करें पर प्रकाश डाला।

## छात्रावास का निरीक्षण किया

चूरू, (कासं)। राज. राज्य विधिक सेवा प्राधिकरण, जयपुर एवं अध्यक्ष जिला विधिक सेवा प्राधिकरण बलजीत सिंह के निर्देशानुसार आज सचिव जिला विधिक सेवा प्राधिकरण प्रमोद बंसल द्वारा अस्पृश्यता से मुक्ति और अत्याचारों की रोकथाम अभियान के तहत राजकीय अन्वैडकर छात्रावास रतननगर का निरीक्षण कर विधिक साक्षरता शिविर का आयोजन किया गया। सचिव द्वारा छात्रावास में निवासरत बालकों को दी जाने वाली प्रत्येक व्यवस्था के बारे में गहनता से जानकारी लेते हुए भोजन, रहने, पहनने के कपड़े, पुस्तकों, चिकित्सा, छात्रवृत्ति, भवन, सुरक्षा के बारे में जानकारी ली गई तथा आवश्यक निर्देश प्रदान किये गये। सचिव द्वारा दलित व्यक्तियों को केन्द्र एवं राज्य सरकार द्वारा विभिन्न जनकल्याणकारी योजनाओं के अनुरूप दिव्य जाने वाले लाभों के बारे में बताया गया तथा एससी/एसटी के लिए बने विशेष कानूनों की जानकारी दी गई।

## रिक्त स्थानों के लिए ऑनलाइन प्रवेश प्रारंभ

पाटन, (निसं)। नीमकाथाना की एसएनकेपी राजकीय महाविद्यालय में स्नातक पार्ट प्रथम में श्रेणी वार खाली रही सीटों के लिए प्रवेश प्रक्रिया आरंभ की गई है। प्राचार्य डॉ. हरिश कुमार ने बताया कि स्नातक भाग प्रथम में रिक्त स्थानों पर ईमित्र के माध्यम से ऑनलाइन आवेदन 13 सितंबर तक किए जा सकते हैं। जिन विद्यार्थियों का नाम वरीयता सूची में आने के पश्चात भी फीस जमा नहीं करवाई वे भी पुनः ऑनलाइन आवेदन कर सकते हैं। प्रवेश समन्वयक डॉ. राजेश कुमार ने बताया कि बीए पार्ट प्रथम में आर्थिक रूप से कमजोर छात्रों की 40 व एसटी की 30 सीट रिक्त है। बीएससी पार्ट प्रथम गणित वर्ग में ईडब्ल्यूएस की 7, एससी की 11, एस टी की 27 सीट रिक्त है। इसी प्रकार भूगर्भ शास्त्र पार्ट प्रथम में एससी की तीन, एसटी की तीन व एमबीसी की एक

सीट रिक्त है। बीकॉम पार्ट प्रथम में सामान्य वर्ग की 74, ईडब्ल्यूएस की 40, ओबीसी की 84, एससी की 64, एसटी की 48, व एमबीसी की 20 सीट रिक्त है। श्रेणी वार रिक्त स्थानों के लिए 16 सितंबर को प्रतीक्षा सूची का प्रकाशन किया जाएगा। अध्येर्षी 23 सितंबर तक मूल दस्तावेजों का सत्यापन करवा कर 24 सितंबर तक ई-मित्र पर शुल्क जमा करवा सकेंगे। 28 सितंबर को प्रवेशित विद्यार्थियों की सूची का प्रकाशन किया जाएगा। प्राचार्य ने बताया कि आयुक्तालय कॉलेज शिक्षा जयपुर द्वारा स्नातक द्वितीय वर्ष, स्नातक तृतीय वर्ष एवं स्नातकोत्तर उत्तरार्ध के लिए ऑनलाइन फीस जमा करवाने के लिए अंतिम तिथि 15 सितंबर हेतु आदेश जारी किया गया है। विद्यार्थी उक्त दिनांक तक फीस जमा करवा दें, यह फीस जमा करवाने का अंतिम अवसर है।

## जांगिड़ ने क्वारंटाइन सेंटर का निरीक्षण कर जानकारी ली



सेंटर का निरीक्षण करते भाजपा नेता राकेश जांगिड़

तारानगर, (निसं)। तारानगर के भाजपा नेता राकेश जांगिड़ ने शहर के वाई.नं.2 के बाल विद्या मंदिर में गौसेवक बाबूलाल जांगिड़ के सहयोग व प्रेरणा से संचालित क्वारंटाइन सेंटर का निरीक्षण कर व्यवस्थाओं की जानकारी ली। भाजपा नेता जांगिड़ ने गायों की सेवा कर रहे युवाओं का धन्यवाद अर्पित किया तथा भामाशाहों से वार्ता कर सहायता करवाने का आश्वासन दिया।

गौसेवकों ने बताया कि हमें अब तक शासन-प्रशासन द्वारा हमें कोई सहायता उपलब्ध नहीं कराई गई है। जनप्रतिनिधि सिर्फ बातें कर चले जाते हैं। वाई.नं.2 में संचालित गोशाला में विभिन्न वाडों में पहुंचकर जांगिड़ ने दवा तथा बीमार गायों की जानकारी ली। इस दौरान गौसेवक बाबूलाल जांगिड़, पवन

कर्वा, सुरेंद्र कर्वा, अजीत सिंह राठौड़, मो.तैयब, सुमेरसिंह, कपिल शर्मा, शिवकुमार शर्मा, बजरंग सैनी, भादर रेपखाल, गजानंद जांगिड़, राकेश टाक, सुरेंद्र भोजक, मो.फारुख,

ओमप्रकाश गिवारिया, कैलाश वाल्मीकि, कमल हंसावत, देवकरण कल्ला, विजय सोनी, बलराम मोगा, जयपाल, दिलावर खान, पंकज जांगिड़ सहित काफी लोग मौजूद रहे।

## विधायक मोदी ने कपिल चिकित्सालय में दो डायलिसिस मशीन का लोकार्पण किया

पाटन, (निसं)। नीमकाथाना जिला कपिल चिकित्सालय में स्व. तुलसी राम गुप्ता व स्व. शान्ति देवी गुप्ता की स्मृति में डॉ. सुरेश गुप्ता एवं आदर्श गुप्ता आईडीआरएफ यूएसए एवं जन्मदि संस्थान जयपुर द्वारा भेंट की गई 2 डायलिसिस मशीनों का विधायक सुरेश मोदी द्वारा लोकार्पण किया गया। विधायक मोदी ने कहा कि कपिल अस्पताल जन सहयोग से स्वर्गीय कपिल देव की याद में इस इलाके को एक तोहफा दिया हुआ है। जिस वक्त कपिल चिकित्सालय बनाया गया उस वक्त क्षेत्र में चिकित्सा सुविधा बहुत कम थी। उस दौरान इस अस्पताल का निर्माण कपिल देव मोदी की याद में करवाया गया था। तब से कपिल अस्पताल निरंतर विकास की ओर अग्रसर है।



डायलिसिस मशीनों का लोकार्पण करते विधायक सुरेश मोदी।

एस के अस्पताल के बाद नीमकाथाना अस्पताल की ओ.पी.डी. सबसे ज्यादा है। कपिल जिला अस्पताल के लिए अलग से भवन निर्माण के लिए 50

करोड़ की स्वीकृति मिली है। कपिल अस्पताल में आज हर प्रकार की सुविधाएं हैं, हर तरह के डॉक्टर, व मशीनों की सुविधाएं हैं। इसी संस्था द्वारा

कोरोना संकट के दौरान ऑक्सिजन प्लांट भेंट किया था। जिसके कारण कोरोना के समय मरीजों को काफी फायदा हुआ था।

## बोलैरो की टक्कर से बाइक सवार घायल

सादुलपुर, (निसं)। बाईक पर सवार होकर ददरेवा जा रहे दो श्रद्धालुओं के बोलैरो चालक द्वारा तेजगति व लापरवाही से बोलैरो चलाकर टक्कर मारने से दुर्घटना कारती करने के आरोप का मामला राजगढ़ थाना पुलिस ने दर्ज किया है। थानाधिकारी कृष्ण कुमार बलौदा ने बताया कि सुरेन्द्र कुमार पुत्र राजाराम रोड से ददरेवा की तरफ जा रहे थे, तभी सामने से आ रही बोलैरो गाडी के चालक ने तेजगति व लापरवाही से बोलैरो गाडी चलाकर मोटरसाईकिल के सामने से टक्कर मारी, जिससे दोनों लडकों को गंभीर चोटें लगीं तथा बाईक भी क्षतीग्रस्त हो गई। जिस पर दोनों को उपचार हेतु शिवम हॉस्पिटल चूरू में भर्ती करवाया गया है। पुलिस ने बोलैरो चालक के खिलाफ प्रकरण दर्ज कर अनुसंधान प्रारंभ कर दिया है।

## श्रीखाटूश्याम मन्दिर की आधारशिला रखी



मन्दिर निर्माण के लिए भूमि पूजन करते यजमान।

बौदासर, (निसं)। कस्बे के वाई.आठ स्थित स्वयं के निवास स्थान को मंदिर निर्माण में भूमि दान करने वाले दानदाता हजारीमल जगदीश प्रसाद शर्मा के सौजन्य से धनावतो के जन्म में श्री खाटूश्याम मंदिर के निर्माण की आधारशिला बुधवार को समाजसेवी गिरधारी लाल मेहला ने रखी। इस अवसर पर पं. देवकीनंदन शर्मा, पं. प्रहलाद शर्मा, पं. धर्मन्द्र शर्मा, पं. भीष्म देव शर्मा ने वैदिक मंत्रोच्चार के साथ भूमि पूजन करवाया। भूमि पूजन में मुख्य यजमान जयसिमल

सेठिया ने पूजा-अर्चना की। इस अवसर पर श्याम मित्र मण्डल के मनोज पंसाी, रवि मोदी, जीतू वर्मा, गणेश कंदौई, कैलाश राठौड़, पुरोहितम दर्जी, मंगलचंद सोनी, जीतू सोनी, मदन शर्मा सहित अनेक खाटू श्याम भक्त उपस्थित थे। मंदिर निर्माण समिति के अध्यक्ष गिरधारी लाल मेहला ने बताया कि भूमि दानदाता हजारीमल जगदीश प्रसाद शर्मा ने कस्बे के आबादी क्षेत्र में बेशकमती 831 गज भूमि के साथ साथ तीन लाख रुपये मगद तथा पांच किलो चाँदी भी दान दी है।



# गृह राज्यमंत्री राजेन्द्र सिंह यादव की फैक्ट्री पर आयकर विभाग की रेड

## कोटपूतली के पाथरेड़ी स्थित राजस्थान फ्लेक्सिबल पैकिंग लिमिटेड फैक्ट्री का मामला

जयपुर, 7 सितम्बर (का.प्र.)। बुधवार सुबह आयकर विभाग की कई टीमों ने देश के चार राज्यों में एक साथ छापेमारी की कार्यवाही को अंजाम दिया और यह कार्यवाही देर शाम तक जारी थी। आयकर विभाग की टीमों ने राजस्थान दिल्ली, उत्तराखंड और महाराष्ट्र में एक साथ छापेमारी की कार्यवाही की है। इस कार्यवाही के तहत राजस्थान के गृह राज्यमंत्री राजेन्द्र यादव के कई ठिकानों पर भी आयकर विभाग की टीमों ने एक साथ रेड की। बताया जाता है कि यह छापेमारी मिड-डे मील की सप्लाई में गड़बड़ी को लेकर हुई है। राजस्थान के गृह राज्यमंत्री राजेन्द्र यादव सहित उनके कई रिश्तेदारों के यहां आयकर विभाग की कार्यवाही एक साथ शुरू हुई। मंत्री के जयपुर स्थित, सिविल लाइन्स के सरकारी आवास, मालवीय नगर स्थित निजी आवास और उनके रिश्तेदारों के यहां सुबह से ही टीमों में सर्च में जुट गई। हालांकि आयकर विभाग की इस कार्यवाही को लेकर मंत्री राजेन्द्र यादव का कहना है कि, हमारा मिड डे

- आई.टी. विभाग की टीम सुबह करीब 8 बजे फैक्ट्री पहुंची और दस्तावेज खंगालने में जुटी।
- इस कार्रवाई के बाद प्रदेश में सियासी हलचल बढ़ गई।
- गृह राज्यमंत्री राजेन्द्र सिंह यादव ने कहा कि, करीब 50 सालों से उनका परिवार कारोबार से जुड़ा है, उन्होंने कार्रवाई को राजनीति द्वेष से प्रेरित बताया।

मील से कोई लेना देना नहीं है। आयकर विभाग की यह कार्यवाही मंत्री और उनके रिश्तेदारों की कोटपूतली स्थित कंपनी, राजस्थान फ्लेक्सिबल पैकिंग फैक्ट्री सहित अन्य ठिकानों पर हुई है। गृह राज्यमंत्री राजेन्द्र यादव इस कंपनी के डायरेक्टर हैं, तो उनका बड़ा बेटा मधुर यादव प्रबंधक है। बुधवार को सुबह 5.30 बजे मंत्री राजेन्द्र यादव और उनके रिश्तेदारों के जयपुर और कोटपूतली स्थित 50 से ज्यादा ठिकानों पर विभाग के अधिकारी पहुंचे उनके साथ बड़ी संख्या में सी.आर.पी.एफ. के जवान थे। यादव कोटपूतली से दूसरी बार कांग्रेस के

टिकट पर विधायक बने हैं। कोटपूतली में उनके रिश्तेदारों की एक फैक्ट्री पर भी छापा मारा गया है। बताया जा रहा है कि फैक्ट्री में मिड-डे मील सप्लाई के लिए कट्टे बनाए जाते हैं। आयकर विभाग की ओर कार्रवाई में लगभग 100 वाहनों का भी इस्तेमाल किया गया है। आयकर विभाग की टीमों ने जयपुर में मंत्री के बेटों के घर सहित उनके उत्तराखंड, गुडगांव स्थित व्यवसायिक और आवासीय ठिकानों पर छापा मारा। जयपुर में राज्यमंत्री राजेन्द्र यादव के सिविल लाइन्स स्थित सरकारी आवास और बनीपार्क के निजी आवास सहित मालवीय नगर के ऑफिस में भी इनकम

टैक्स के अधिकारी पहुंचे। सूत्रों ने बताया है कि मिड-डे मील और पौष्टिक आहार बनाने वाले निर्माता, सप्लाई करने वालों, उनके सहयोगियों और परिचितों के यहां रेड की जा रही है। कोटपूतली के पाथरेड़ी स्थित राजस्थान फ्लेक्सिबल पैकिंग लिमिटेड फैक्ट्री पर भी आयकर विभाग के करीब 10 से 15 अधिकारियों व सीआरपीएफ के जवानों की टीम ने सुबह करीब 8 बजे पहुंच कर रेड की कार्यवाही शुरू की। जहां कार्रवाई के दौरान फैक्ट्री में बाहरी लोगों सहित मीडिया का प्रवेश भी बंद कर दिया गया। कार्रवाई के बाद प्रदेश में सियासी हलचल भी बढ़ गई है और अफवाहों का बाजार गर्म है। गृह राज्यमंत्री यादव ने मीडिया से हुई बातचीत में कहा कि वे राजनीति में आने से पूर्व से व्यापार कर रहे हैं। करीब 50 सालों से उनका परिवार कारोबार से जुड़ा हुआ है। आईटी की कार्यवाही को लेकर उन्होंने कहा कि आयकर विभाग का हम पूरा सहयोग करेंगे। यदि आईटी टीम को जांच के दौरान कोई गलत चीज लगती है तो हम उसका जवाब देंगे।

उन्होंने यह भी कहा कि जांच के बाद दूध का दूध पानी का पानी हो जायेगा। यादव ने आरोप लगाया कि राजनीतिक द्वेष से प्रेरित होकर यह कार्रवाई की जा रही है। गौरतलब है कि पाथरेड़ी स्थित उक्त फैक्ट्री में केवल प्लास्टिक के कट्टे बनाए जाते हैं जो विभिन्न पैकिंग से जुड़ी फर्मों को सप्लाई किए जाते हैं। यादव ने कहा कि इनकम टैक्स जांच करे, इसमें मुझे कोई आपत्ति नहीं है। कभी कोई गलत काम नहीं किया, हमने साफ सुथरा काम किया है। इसी के साथ यादव ने कहा कि आयकर की कार्रवाई में कोई राजनीतिक दुर्भावना होगी, तो वह भी सामने आ जाएगी। आयकर विभाग की कार्यवाही को पॉलिटिकल फंडिंग से जोड़ने पर यादव ने कहा कि पॉलिटिकल फंडिंग से नाम जोड़ना गलत है। हमारा पैकेजिंग का काम है। मिड डे मील से हमारा कोई संबंध नहीं है। हम कट्टे और पैकेजिंग समान बनाते हैं। यहां से कट्टे जाने के बाद उसमें कोई क्या भरता है, इसके लिए हम जिम्मेदार नहीं हैं।

## नीतीश एवं शरद पवार

नयी दिल्ली, 7 सितम्बर (वार्ता)। बिहार के मुख्यमंत्री एवं जनता दल (यू.) के शीर्ष नेता नीतीश कुमार ने राजधानी के अपने प्रवास के दौरान विपक्षी नेताओं के संपर्क अभियान के क्रम में बुधवार को पूर्व केन्द्रीय मंत्री एवं राष्ट्रवादी कांग्रेस पार्टी के नेता शरद पवार से मुलाकात की और अगले आम चुनाव से पहले विपक्ष की एकजुटता की संभावनाओं पर चर्चा की। कुमार दिल्ली में पवार के निवास पर गये और वहां करीब 45 मिनट की बैठक के बाद कुमार ने कहा कि विपक्ष मिलकर चुनाव लड़ेंगे तो देश के लिए अच्छा रहेगा।

## बंधुआ...

(प्रथम पृष्ठ का शेष) जोर देकर कहा कि देश में बंधुआ मजदूर के बहाने एक रैकिट चल रहा है। बैंच ने कई पहलुओं पर सरकार की विस्तृत प्रतिक्रिया का जिक्र करते हुए कहा कि "सरकार जरूरी होने पर कानून के अंतर्गत उपचारात्मक कदम उठाएगी।" जस्टिस गुप्ता ने बड़ी रूखाई से कहा कि कथित बंधुआ मजदूर वास्तव में बंधुआ नहीं हैं, वे काम के बदले धन लेते हैं लेकिन उसे बीच में छोड़ देते हैं। उन्होंने टिप्पणी की "उन्हें ईंट भट्टे वाले काम पर रखते हैं। वे लोग पिछड़े क्षेत्रों के हैं। वे पैसा लेकर खा जाते हैं और काम बीच में छोड़ देते हैं। यह एक रैकिट है। ये मजदूर बंधुआ मजदूरों के नाम पर लाभ उठाते हैं।"

## 'मक्खन...

(प्रथम पृष्ठ का शेष) और देश को संगठित रख सकते हैं। कांग्रेस में यह मजाक चल रहा है कि कन्याकुमारी तथा आस-पास के इलाकों में अमूल बटर खत्म हो गया है क्योंकि उन्होंने राहुल गांधी पर भर-भर कर मक्खन लगा दिया है। गहलोत का एजेण्डा साफ और सीधा है। अगर राहुल कांग्रेस अध्यक्ष बन जाते हैं तो गहलोत के लिये अच्छा रहेगा क्योंकि वे राजस्थान के मुख्यमंत्री बने रहेंगे। और अगर गहलोत पार्टी अध्यक्ष बना दिये जाते हैं तो भी वे राजस्थान के मुख्यमंत्री बने रहना चाहेंगे। यह उनकी पहली एवं अंतिम प्राथमिकता है और इसे हासिल करने के लिये, राहुल गांधी को अमूल मक्खन लगाया जा रहा है। यह ड्रामा सोनिया गांधी के वापस आ जाने के बाद शुरू होगा, तथा जब जो कुछ गहलोत चाहते हैं, उसे पाने के लिये वे संभवतः एडी-चोटी का जोर लगा देंगे तथा अपने मन्तव्य एवं एजेण्डा को आगे बढ़ाने के लिये गांधी परिवार के प्रति अपनी नजदीकी का लाभ लेना चाहेंगे। जो भी है, वे यह सुनिश्चित कर लेना चाहते हैं कि सचिन पायलट मुख्यमंत्री की कुर्सी प्राप्त नहीं कर सकें। लेकिन सूत्रों का कहना है कि राहुल ने इस बिन्दु पर बड़ा सख्त रूख इख्तियार कर लिया है कि उनके परिवार का कोई भी व्यक्ति कांग्रेस अध्यक्ष नहीं बनेगा तथा माँ सोनिया को भी यह बात माननी ही होगी। अशोक गहलोत कांग्रेस अध्यक्ष पद के लिये राहुल गांधी की पसंद है और वे ऐसा होते हुआ देखने के लिये वे जी-जान से लगे हुये हैं। राहुल गांधी चाहते हैं कि गांधी परिवार पार्टी नेतृत्व से अवकाश ले, तथा इस प्रक्रिया में वे अशोक गहलोत की राजस्थान से विदाई का उपयोग सचिन पायलट को राजस्थान का मुख्यमंत्री बनाने के लिये कर सकें, और गहलोत राहुल की इस योजना को पूरा न होने देने में बुरी तरह जुटे हुये हैं।

## भाजपा के ...

(प्रथम पृष्ठ का शेष) में कमल के खिलने को कोई खास गुंजाइश दिखाई नहीं दे रही। इन विश्लेषकों का कहना है कि भाजपा हिन्दुत्व से जुड़े मुद्दे जितना ज्यादा जोर-शोर से उठायेगी, उसके लिये मतदाताओं को बड़ी संख्या में प्रभावित करने की गुंजाइश उतनी ही कम होती जायेगी, क्योंकि तमिलनाडु के मतदाता जातिगत सोच एवं लिहाज तथा पार्टी के साथ मजबूत जुड़ावों से ज्यादा प्रभावित होते रहे हैं। यह बात सही हो या गलत, लेकिन भाजपा को एक ऐसी पार्टी के रूप में देखा जाता है जो ब्राह्मण एजेण्डा को आगे बढ़ाती है तथा यह चीज अन्य जातियों के लोगों को उससे दूर कर देती है।

## अखिलेश...

(प्रथम पृष्ठ का शेष) केशव प्रसाद मौर्य को मुख्यमंत्री बनाये जाने की अविश्वसनीय पेशकश कर दी है। विपक्ष को एकजुट करने के अपने मिशन को जारी रखते हुये, बिहार के मुख्यमंत्री ने आज एन.सी.पी. प्रमुख शरद पवार तथा शरद यादव के साथ भी मीटिंग की। इसके अलावा, उन्होंने इस समय अस्वस्थ चल रहे सपा-संस्थापक मुलायम सिंह यादव से भी भेंट की। अखिलेश यादव ने मंगलवार को यह पेशकश कर दी कि अगर केशव प्रसाद मौर्य 100 विधायकों को साथ लेकर भाजपा से संबंध-विच्छेद कर लें तो वे मुख्यमंत्री पद की उम्मीदवारी के लिये मौर्य का समर्थन कर देंगे। यह प्रस्ताव रखते हुये, अखिलेश उत्तर प्रदेश भाजपा में अंदरूनी लड़ाई की स्थिति पैदा करने की रूपांशु बना रहे हैं।

(प्रथम पृष्ठ का शेष) मुख्यपत्र बन गया है जो कि यूक्रेन वॉर पर पुतिन का पक्ष ही प्रस्तुत करता है। बीजिंग विंटर ओलम्पिक्स से पहले और पुतिन द्वारा यूक्रेन में रुस की सैन्य घुसपैठ की अनुमति से पूर्व शी एवं पुतिन बीजिंग में मिले थे तथा दोनों ने दोनों देशों के बीच "लिमिटेड" (असीमित) दोस्ती की घोषणा की गई थी। भारत इन दोनों मित्रों के बीच फंस गया है बिल्कुल "एलिस इन वंडरलैंड" की तरह भारत को भी रुस और पश्चिम के साथ संबंधों में संतुलन बनाना है, चीन के साथ बढ़ते टकराव के संदर्भ में। जहां भारत के रुस के साथ अच्छे संबंध हैं लेकिन चीन भारत से लगती सीमा पर समस्याएं खड़ी करता रहता है।

(प्रथम पृष्ठ का शेष) अब तक तो भारत चीन/रूस व अमेरिका के तनावों के बीच बहुत चतुराई से अपना काम चलाता रहा है, पर चीन/रूस और आक्रामक हुए, तो यह संतुलन बिठाना और कठिन हो जायेगा। ऐसे ही एक सैन्य टकराव में भारत के 21 जवान शहीद हो गए थे। दोनों निरंकुश तंत्र रुस और चीन एक साथ आ गए हैं और दोनों के हित

एक जैसे हैं क्योंकि दोनों ही स्थापित कूटनीतिक प्रक्रिया को दरकिनारा कर रहे हैं और सैन्य हस्तक्षेप से समस्याएं सुलझाना चाहते हैं। जहां रुस ने यूक्रेन में घुसपैठ की है वहीं चीन भी ताईवान को ताकत के बल पर कब्जा करने की धमकी दे रहा है। इसके अलावा चीन दक्षिण चीन सागर के बड़े हिस्से पर भी दावा कर रहा है और इस क्षेत्र को अन्तर्राष्ट्रीय शिपिंग चैनल के रूप में प्रयुक्त करने से रोक रहा है, जहां से वैश्विक व्यापार होता है। इससे भी बुरी बात है कि चीन सीमा पर भी तनाव पैदा कर रहा है और सीमा पर स्थित कई क्षेत्रों को अपना बता रहा है। चीन हिंद महासागर में अपने बेस बनाकर भारत को घेर रहा है। इसने हॉर्न ऑफ अफ्रीका में नौसैनिक बेस बनाया

है। जहां से यह हिंद महासागर में शक्ति प्रदर्शन कर सकता है। इसके अलावा चीन ने श्रीलंका में भी एक प्रमुख बंदरगाह "हम्बन्टोटा" पर कब्जा कर लिया है, जहां हाल ही में इसने कथित तौर पर एक रिसर्च नौका भेजी थी जो भारतीय सैटलाइट को ट्रैक कर सकती है। चीन के साथ इस टकराव पूर्ण रिश्ते में भारत ने अमेरिका से काफी सहयोग व समर्थन लिया है। इसने भारत तो उसके पारम्परिक मित्र रुस से दूर कर दिया है। रुस और अमेरिका के बढ़ते टकराव के बाद भी भारत ने दोनों देशों के बीच चतुराई से संतुलन बनाया है। भारत ने पश्चिम के प्रतिबंधों को टुकरा कर रुस से तेल खरीदना जारी रखा साथ ही चीन के साथ लगती सीमा पर तैनात करने के लिए अमेरिका से हथियार खरीदे।

(प्रथम पृष्ठ का शेष) चुनावी पैनाल ने यह भी घोषणा की थी कि वह 21 सौ से अधिक ऐसी संस्थाओं के खिलाफ कार्रवाई कर रहा है, जिन्हें धन के अंशदाओं की प्रतिष्ठियां करने सहित चुनाव के नियम-कायदों का उल्लंघन करने के कारण पंजीकृत किन्तु गैर-मान्यता प्राप्त राजनीतिक पार्टियों के रूप में वर्गीकृत किया गया है। इन संस्थाओं ने अपने कार्यालयों के पते और पदाधिकारियों के नाम तक अपडेट नहीं किए हैं। उसने कहा था कि इनमें से कुछ पार्टियां "गंभीर" वित्तीय अनियमितताओं में संलग्न हैं। चुनावी पैनाल के अनुसार उसने राज्यों के मुख्य निर्वाचन अधिकारियों की रिपोर्ट के बाद कार्रवाई की। इन अधिकारियों ने रिपोर्ट दी थी कि

सत्यापन के दौरान इन पार्टियों को या तो अस्तित्वहीन पाया गया था जब उनके पते और संवाद के विवरणों के सत्यापन के लिए संबंधित प्राधिकरण द्वारा उन्हें पत्र भेजे गए तो वे पुनः लौट आए। डाक विभाग ने भी इन पत्रों को अनडिलीवर्ड माना है। चुनाव आयोग ने इसके बाद इन पार्टियों को सिम्बल ऑर्डर (1968) के अन्तर्गत मिले कई लाभों को वापस लेने का निर्णय लिया। इन लाभों में कॉमन इलेक्शन सिम्बल का आवंटन भी शामिल है। जून माह में जारी एक बयान में चुनावी पैनाल ने कहा था कि निर्णय से व्यथित कोई भी रजिस्टर्ड अनरिजिस्टर्ड पॉलीटिकल पार्टी (आर.यू.पी.पी.) 30 दिनों के भीतर संबंधित मुख्य निर्वाचन अधिकारी के समक्ष उपस्थित हो सकती है, लेकिन

उसे अपने साथ अपने अस्तित्व के सभी प्रमाण, वार्षिक ऑडिट अकाउन्ट्स, अंशदान एवं व्यय रिपोर्ट और पदाधिकारियों की अपडेट लिस्ट लानी होगी। चुनावी पैनाल ने कहा था कि ऐसी पार्टियों के विक्षेप विवरण सार्वजनिक रूप से उपलब्ध हैं जिन्होंने फण्ड्स और डोनेशन्स का खुलासा करने में नियम कानूनों का उल्लंघन किया है। चुनाव आयोग ने गंभीर वित्तीय अनियमितताओं में शामिल ऐसी तीन पार्टियों के विरुद्ध आवश्यक कानूनी व आपराधिक कार्रवाही करने के लिए बाद में राजस्व विभाग को एक रेफरेंस भेजा। राजस्व विभाग केन्द्रीय वित्त मंत्रालय के अधीन कार्यरत है।



कृषि और किसान कल्याण मंत्रालय  
भारत सरकार



आज़ादी का  
अमृत महोत्सव



प्रधानमंत्री  
फसल बीमा योजना

## सुरक्षा की सौगात

# फसल बीमा पॉलिसी

## अब आपके हाथ

**योजना एक, लाभ अनेक**

- भुगतान सीधे किसान के बैंक खाते में
- पंजीकरण के लिए 12 भाषाओं में एनसीआई पोर्टल एवं क्रॉप इन्शुरन्स ऐप
- पैदावार के बेहतर अनुमान के लिए आधुनिक तकनीक
- किसानों की सुविधा के लिए घर-घर पॉलिसी वितरण

**योजना के 7 साल - बन रही एक नई मिसाल**

- हर साल 5.5 करोड़ से अधिक किसान योजना से जुड़ रहे हैं

## मेरी पॉलिसी मेरे हाथ



देशभर में किसानों को अब तक 1.22 लाख करोड़ रु. बीमा दावों के रूप में दिए गए, आप भी अपनी रबी फसलों का बीमा ज़रूर कराएं

अधिक जानकारी के लिए संपर्क करें - किसान कॉल सेंटर 1800-180-1551

pmfby PMFasalBimaYojana pmfasalbimayojana

राष्ट्रदूत (एचयूएफ) के लिए मुद्रक एवं प्रकाशक सोमेश शर्मा द्वारा वतन प्रेस, एच-150, रीको औद्योगिक क्षेत्र, चूँ (राज.) से मुद्रित एवं प्रकाशित। संपादक-राजेश शर्मा, आर.एन.आई. नं. RAJHIN/2009/28296 जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स: 0141-2373513, कोटा कार्यालय: पलायथा हाऊस, छत्रपति शिवाजी मार्ग, कोटा। फोन: 2386031, 2386032, फैक्स: 0744-2386033, बीकानेर कार्यालय: कुम्भाना हाऊस, हनुमान हथवा, बीकानेर। फोन: 2200660, फैक्स 0151-2527371, उदयपुर कार्यालय: आयड मैन रोड आयड, उदयपुर। फोन: 2413092, फैक्स: 0294-2410146, अजमेर कार्यालय: राष्ट्रदूत भवन, चुंगी नाका के पास, अजमेर। फोन: 2627612, फैक्स: 0145-2624665, जालोर कार्यालय - जी 1/63, इन्डस्ट्रीयल एरिया, फेस प्रथम, जालोर। फोन: 226422, 226423, फैक्स: 02973-226424 डिजिटलमिडिया कार्यालय - जी -1-201, रीको औद्योगिक क्षेत्र, हिन्दीनसिटी। फोन: 230200, 230400, फैक्स: 07469-230600